
פּערזאָנען 


יעקב-יוסיל: 


אַ שניידער, אַ יאָהר 50. 


| ערשטער אַקט. 
מלכה: 


ייו | | אַ פיער עקינער צימער. לינקס אַ לענגליכער טיש, פארשפּרייט מיט אַ 

זיין פרוי, די זעלבע יאהרען. 1 ווייסען טישטוך. עטליכע בענקלאך און איין לאַננע באַנק אַרום טיש. אַ 

ביסע? ווייטער אין דער װאַנט לינקס אַ טהיר וועלכע פיהרט צו אַ צווייטען 

ך: צימער. צווישען דער טהיר און פאָדער-גרונד, צו דער װאַנט צו, אַ שטאנג, 

זייער טאָכטער, 19 יאָהר אַלט. / באַהאַנגען מיט שניידעריי, וועלכע איז האַלב פאַרדעקט מיט אַ וייסען 

7 ליילאך. אין ווינקעל, לינקס, אין הינטער-גרונר, אַ ברייטע עפענונג וועלכֶע 

:5 1 פיהרט צום קיך. דורך דער עפענונג זעהט זיך דער אַלטמאָדישער אויווען. 

טי (' אין הינטער-גרונד צו לינקס אַ נלעזערנע טהיר װאָס פיהורט צום גאַס. 

אַ יתום, (אויפגעהאָדעוועט ביי זיי אין הויז) 24 יאָהר אַלט. { אביסעל ווייטער צו רעכטס, אַ פענסטער. דורכ'ן טהיד און פענסטער זעהט 

: 1 זיך אַ ברייטע נאַס, דאָ און דאָרט עטליכע קליינע הייזלאך. רעכטס צוויי 

דאווידקא פילאסאף: | פענסטער, דורך וועלכע סע זעהט זיך אַ פרייער פּלאַץ מיט איינינע בוימער. 

לעבען ערשטען פענסטער צום הינטער-נרונר אַ טישעל באדעקט מיט אַ 

אַן אַרבעטער ביי יעקב-יוסיל'ען, 26 יאָהר אַלט. קאָלירענדיגען צודעק און לעבען צווייטען פענסטער אַ נעה-מאַשין אויך 
באַרעקט מיט אַ ווייסען קאנוועס. 


פיינגעלע: 


וּ (שבת בין השמשות. דאָס צימער איז איינגעהילט אין אן אומעדיגער 
אַ סוחר, 60 יאָהר אַלט. | טונקעלהייט. דורך די פענסטער פון רעכטס רייסען זיך נאָך די לעצטע 
טיעף-רויטליכע שטראהלען פון דער פאַרגעהענדער זונן.) 


מלכה, (זיצט לעבען פענסטער אין הינטער-גרונד. זאָנט פאַר זיך אין 
זיין טאָכטער, 21 יאָהר אַלט. דער שטי? ,נאָט פון אברהם" רייבענדיג איין האַנד אין דער אַנדערער און 
אונטערזיפצענדיג פון צייט צו צייט.) 


ברושקא: 


געסט! פייגעלע. (זיצט ביים טישעלע לעבען פענסטער רעכטס. קוקט אומערינ 
שרה שיינדעל, איהר חתן וועלוועלע שעלעפּ, שיינע ציפּע און איהר אין דער ווייטקייט.) 


ברורער יאסקע לבטלה. (אַ לאנגע פּױזע. דאָס צימער ווערט אלץ טונקעלער און טונקעלער די 


לעצטע זונעןךשטראהלען פאַרשװוינדען אין גאנצען.) 
שמואל איצי: 


אַ שניידער, אַ יאָהר 40. 


דורך'ן פענסטער און טיהר הון הינטער נרונר מערקט זיך אַ ליכט 
אנצינדען אין אַ הויז געגענאיבער. 


א מלכה. (הויבט זיך אויף, באַמערקט דאָס ליכט געגענאיבער ) פייגעלע 
אַן איזוואזטשיק, די זעלבע יאָהרען. ביי ר' סראלין ברענט שוין. מעגסט שוין אָנצינדען דעם לאָמפּ, טאָכטער 


מיינע. 
האַנדלונג; 


אין אַ פּראָװינץ-שטאָדט, אין דער פיינעלע. (הויבט זיך אויף, געהט אין קיך, קומט צוריק מיט אַ לאָמפּ. 
אידישער געטהא פון רוססלאַנר. נעמט אַראפּ דאָס גלעזעל, כוקעט אָן, װישט דאָס אויס און צינדט אָן דעם 
= לאָמפּ.) אַ גוטע וואך, א גוטע וואך! 


אָנפאַנג 19-טען יאהרהונדערט. מלכה 8 נוטע װאָך, אַ גוטע וואָך און אַ גוט יאָהר אויף אונז און אויף 
אַלע אירען, טאַטע זיסער! 


פיינעלע. אמן, אמן! 


אירעל: 


מלכה, ווייסטו װאָס פיינעלע? נעם טאַקע באַלד און שטעל דעם סאַמאַ- 
װאַר. דער טאַטע וועט קומען װועט ער אודאי וועלען אַ נלעזעל טהיי. 


פיינעלע. יא, מאמעניו, און אַביסע? איינגעמאַכטס האָב איך אויך נע- 
װאָלט ארויפנעהמען פון קעלער. מיר וועלען היינט האָבען געסט דאָ! 


מלכה. נגעסט? ועמען? 
פיינעלע. שרה שיינדעל מיט'ן חתן און שיינע ציפּע מיט'ן ברודער. 
טלכה. װאָס עפּעס פּלוצים אין מיטען שבת"' נאכטס? 


פיינעלע. ווייסט דאָך מאמעניו אז ס'איז שוין גאר ניט ווייט צו ציפּקע- 
פייוועשקעס חתונה, וועלען מיר זיך אויסלערנען א פֹּאֶר טענץ צוזאַמען. 


מלכה. אה? נו, מהיכא תיתא! (אין אַ וויילע אַרום מיט אַ זיפץ) נו, יא 
אודאי וועמען גאָט העלפט!.... (געהט אין קיך, ברענגט אַ פלאַש מיט אַ 
בעכער שטעלט דאָס אויפ'ן טיש.) 


יעקב-יוסי?ל. (ק ז 
ווסט פון גאַסען-טהיר, טהוט אויס די קאַפּאָטע, געהט 
צוֹם טיש, גיסט פון פלאַש אין בעכער, און מאַכט שטי? פאַר זיך הבדלה. 
דעקט אויף דעם טישטוך, ניסט פון בעכער אויפ'ן הוילען טיש, צינדט דאָס 
י"- זאגט המבדיל. ווען ער ענדינט) אַ נוטע ואָך, אַ גוטע װאָך, אַ גוט 
וו - 


מלכה און פייגעלע. (צוזאַמען) אַ גוט יאָהר און אַ לעבעדיג יאָהר. 


מלכה. (טראָגט אַװעק די פלאַש מיט'ן בעכער, קומט צוריק) נו 
פיינעלע מיין קינד געה, געה שטעל דעם סאמאָװואַר. 


יעקב-יוסיל. יא, יא טאַקע! : 
די אוינען. אַקע! כװואָלט געטרונקען אַ גלעזעל טהיי מיט 


פייגעלע. אָט שוין די מינוט! (אֶב אין קיך.) 


מלכה. (נעמט + : 

לכה. אַראָפּ דעם טישטוך פון טיש און לענט צוזאַמען.) נו 
דאַנקען גאָט דערפאַר, אַ נייע ואָך דערלעבט! אַז גאָט דער יא יי 
דיגער זאָל נאָך העלפען ס'זאָל מאָרגען בלי נדר אַריייפאַלען עפּעס ארבעטן... 


יעקב-יוסיל. (נעמט פון שופּלאָד אַ פּעקעל טאבאק און פּאַפּיראָס פּאַפּיער, 
| און פארוויקעט אַ סינאַרעט.) נו, נו, מלכה, ניט געזאָרנט! נאָט װעט 
העלפען! ער מוז העלפען! װאָסע, מיר זיינען ביי אים עפּעס אָנגעװאָר- 
פענע, הא? .... (פאַר-רויכערט.) 


מלכה. הלואי זאָל זיין װוי דו זאָגסט. 


יעקב-יוסיל. ס'וועט זיין, ס'וועט זיין! (נעמט ארויס אַ פֹּאֶר ברילען 


טהוט אָן, געהט צום שטאַנג, ציהט אראָפּ דעם צורעק.) --(מיט אַ נינונ'רעל) 
לאָמִיר נאר זעהן וואס ס'איז דאָ ארויסצוקאַנטשען פּאַר היינטינע וואך? 


מלכה. ווייסט, יעקב-יוסי?, מיר וועלען דאָך האָבען געסט היינט! 
יעקב-יוסיל. געסט? וװעמען אַ שטיינער? 

מלכה. בונצעס מיידעל מיט'ן חתן און חייהּ-שוה'ס קינדער. 

יעקב-יוסיל, װאָס עפּעס אין מיצקע דרינען, הא? 

מלכח. ווייסט דאָך, פייוועשקע מאַכּט דּאָך באַלד חתּונה זיין מיידעל!...: 
יעקב-יוסיל. נו, איז בכן?... 

מלכה. נו איז ווילען זיי זיך מיט פיינעלען אויסלערנען א פּאַר נייע 


טענץ. 


יעקב-יוסיל. (באטראכטענדיג אַ בנד) נו זעהּסטו, אבי דו האָסט זיך 
געזאָרגט!.... אָט װעט זיין פּריילאך אין הויז..... מעיי. | 


מלכה. יא, איך זאג דאָס אנטקעגען דעם וואס.... וועמען נאָט העלפט! 


יעקב-יוסיל. (זיפצט אב) יא, יא. וועמען נאָט העלפט, דעם איז אודאי 
גוט!.... 


מלכה. (מיט פאָרוואורף) ווען דו זאָלסט ניט זיין אַזאַ עקשן!.... 
יעקב-יוסיל. געה, שוין געה! איך בין אַן עקשן? אה, דו שפּאַסט!..- 
מלכה. אודאי איז מאָטעל אַ בראַקאָװונער בחור!.... 

יעקב-יוסיל. ווער זאָגט דען חלילה?... 

מלכה. אַ נאָלדענער בעל מלאכה!... 

יעקב-יוסיל. און אַפייערדיגער שייגעץ! אַ וינד אין פעלר!..- 
מלכה. באשר ער איז נעביך אַ יתום!... 

יעקב-יוסי?. טאַקע אודאי אַ גרויסער רחמנות אויף אים. 

מלכה. דער בחור געהט דאָך ממש אויס נאָך איהר!..-. 


יעקב-יוסיל. אַזױ? או-ווא!.. זאָג מיר כ'בעט דיך מלכה לעבען, פון 
וואנען ווייסטו דאָס, האַ? 


מלכה. װאָס זשע? כ'האָב הלילה קיין אויגען נישט?..-.. 
יעקב-יוסיל. דערפּאַר אָבער געהט זי נאָך אים ניט אויס!... 
מלכה. פון װאַנען ווייסטו דאָס? האָפט דען גערערט מיט איהר? 


יעקב-יוסיל.. װאָס זשע כ'האָב דען חלילה קיינע אוינען נישט?.... 


מלכה. אה, װאָס ווייסט זי? אַ יוננגער שנעק!.... ווען דו זאָלסט נאָר 
וועלען.... 


יעקב-יוסיל, ווען ס'זאָל זיך נאָר ווענדען אָן מיר, װאָלט איך שוין אַזאַ 
עקשן ניט געווען!.... כ'בין טאַקע ניט זעהר שטאַרק פאַרליעבט אין אים, 
אָבער נישקאָשע, אַ יונג איז ער... און מען קען אים נאָך אויסמענשלען.... 


מלכה. מע װאָלט באַדאַרפט פּרואווען איבער רעדען. 


יעקב-יוסיל. נו, ווארום-זשע טאַקע זאָלסטו דאָס ניט טוהן? אדרבאן... 
מלכה. נין, דאָס באַדאַרפסטו טוהן!.... 
יעקב-יןסי?. נו, זעהסטו מלכה לעבען, דעם כבוד בין איך דיר מוחל! 


מלכה. ניין, אַזא זאַך דארפסטו טוהן... אַ טאַטע... 


יעקב-יוסיל. וואו שטעהט דאָס געשריבען אַז אַ טאַטע דארף דאָס טוהן? 
האָסט דאָס אַזױ ארויסגעלייענט פון'ם טייטש-חומש? 


(סיהערען זיך טריט. ר' סראלי ערשיינט.) 


מלכה. (איבעראַשט) אוי, זעה נאָר! זעה נאָר װער סע קומט?... אַ 
גוטע ואָך ר' סראלי, אַ גוטע ואָך! 


יעקב-יוסיל. אַ גוטע װאָך, א גוט יאָהר זאָלען מיר אַלע האָבען! 
מלכה. זיצט, זעצט אייך ר' סראלי (טראָגט אונטער אַ בענקעפ). 


יעקב-יוסיל, נו, מלכה, האָב איך דיר ניט געזאָגט אַז ס'וועט אי"ה זיין 


אַ נוטע װאָך, אָט האָסטו אַ סמן!.... זעה נאָר ס'זאָל זיין אַ נלעזע? טהיי, 
און עפּעס צובייסען אויך.... 


ר' סראלי. ניין, ניין, אַ דאנק. 
מלכה. אס שוין די מינוט װעט זיין טיי. (רופט) פיינעלע, פיינעלע! 
(אב אין קיך.) 


ר' סראלי. איך איי? מיך אין קלייט אַרײן.. כ'בין געקומען מיט אייך 
זיך דורכשמועסען וועגען אַן ענין װאָס איך דיינק ס'וועט זיין אייך לטובה. .. 


יעקב-יוסיל. װאָס אַ שטייגער?..... 


ר' סראלי. ס'איז ערב שבת אָנגעקומען אַהער אן אַדעססער יונגערמאַן, 
א שניירער, ער האָט מיר געבראַכט אַ גרוס פון מיין זוהן, איהר ווייסט דאָך. 
דער סטודענט, און אַ בריוועל אויך, שרייבט ער מיר, דער זוהן מיינער הייסט 
עם, אַז דער יונגערמאַן איז אַ נאָלדענער בעל מלאכה, און איז זעהר א 
וואוילער יונגערמאַן אויך, און בכן בעט ער מיך, אַזױ װי צו מיר אין קלייט, 


וי איהר ווייסט, קומען דאָך אריין אַלע שניידערס, לכן זאָל איך זעהן אים 
פאַרשאַפען אַ פּלאַץ. נו, איז ווייסט איהר דאָך אז אַצינד ביי די שניירערם 
איז זעהר ווייניג ארבעט דאָ, און אַ חוץ דעם האָבען זיי דאָך זייערע מענשען, 
איז מיר איינגעפאַלען, אזוי וי איהר ארבעט אליין, אז איהר װאָלט אפשר 
אים געקענט צונעהמען. 


יעקב-יוסיל. (אין פּאַרלעגענהייט) איהר.... ע.... איהר קערט אודאי 
שפּאַסען, ר' סראלי?... נו, ס'מעג אייך טאַקע זיין פריילאך אויפ'ן הארצען. 


ר' סראלי. ניין, ניין, יעקב-יוסיל, איך שפּאַס ניט, חלילה כ'מיין נאנץ 
עדנסט. ס'וואלט אייך דערפון טאַקע גנאר פּשוט ארויסגעקומען אַ גרויסע 
טיבה. צווישען אונז גערעדט... איך אליין וואלט אייך געקאָנט נארייען 
אביסעל ארבעט, נאָר איהר ווייסט דאָך, אן עלטערער מענש... װאָס איז דער 
חידוש? איהר פאַרשטעהט.... אַן אמת נוטע שטיקעל? ארבעט מאַכען.... ווען 
איהר האָט אַ גוטען ארבעטער.... װאַרום דען ניט? אַ שכן, איין הויז לעם 
דער אַנדערער.... מענשען זיינען ניט קיין פרעמדע.... שייך זאָגען.... 


מלכה. (קומט צוריק) אָט טאַקע באַלד װועט זיין פּאַרטיג טהיי. פיינעלע, 
מיין טאָכטער זאָל לעבען.... 


יעקב-יוסיל, ווייסטו װאָס, שרה לעבען, ר' סראלי וויל? 
מלכה. דהיינו, װאָס? 


יעקּב-יוסיל, אַז איך זאָל צונעהמען אַן אַרבעטער, װאָס זאָגסטו דערצו, 
האַ?.... 


מלכה. כ'ווייס... נישט זינדינען זאל מען מיט די רייר... צו וואס? 


ר' סראלי. אָט דאָס טאַקע האָב איך מיט אייער יעקב-יוסל'ן גערערט. 
נאָך מיין שכל קומט אויס, אַז אַ נוטער ארבעטער פאַר אייך, װאָלט געווען 
אַ ברכה אין שטוב.... איהר ווייסט דאָך היינטינע צייטען.... מ'וויל אַ נוטע 
שטיקעל ארבעט געמאַכט... אָט איך אַליין, למשל, וואלט געקאָנט אייך 
צושארען אַ היבש ביסע? ארבעט, נאר לייטישע... איהר פארשטעהט... 
ס'וואלט נאָר עפּעס אַנדערש געווען.... אַ גנוטער בעל מלאכה... איהר פאַר- 
שטעהט.... קאָן מען דעם פּנים ווייזען פאַר אַ קונה. 


מלכה. (אַביסעל פאַרשעהמט) כ'ווייס?.... אפשר? אַ נייער מענש, אַ 
נייער מזל! װאָס זאָנסטו יעקב-יוסיל? 


יעקב-יוסיל. זאל איך אַזױ וויסען פון אַ ביי װועטשערע! אַ פרעהדער 
מענש... מע דאַרף דאך צאַהלען.... כ'ווייס.... 


ר' לדאסי. נו, נו, איז וואס? װועט נאט האלפען. און ווייטער טהוט וי 
איהר פארשטעהט. איך בין חלילה פאַר זיך גאר ניט אויסען. 


יעקב-יוסיל. ניין, ניין, חלילה! װאָס רערט איהר? וער מיינט דען 
עפּעס? 


מלכה. ווער איז דאָס דער ארבעטער? 
ר' סראלי. 8אן אַדעססער יונגערמאַן, א נאָלדענער בעל מלאכה. 


מלכה. אַזש אַן אַדעססער!.... מוז שוין זיין שוין איינמאָל אַ בעל מלאכה! 
איז ער געקומען מיט דער ווייכ אַהער? 


ר' סראלי. חלילה, ער איז נאָך נאָר אַ בחור! אַ גאָלדענער יונגערמאַן! 
מלכה. אַזױ? אַ בחור? 


ר' ספראלי. שיינט צו זיין ניט קיין פּוסטע כלי אויך! האָט אַ פּיסק.... 


רערט מיט אַ מענשען, ממש אַ פאַרנענינען צו הערען! אַ גרויס שטאָרטישער, 
שייך זאָגען.... טאַקע מיין זוהנ'ס אַ באקאנטער. 


מלכה. דער , סקירענט"? 


ר' סראלי. יא, דעם סטודענט'ס. ער האָט מיר אַ בריווע? פון אים 
געבראַכט. 


מלכה. אזוי?.... (פּױזע, אלע שווייגען.) כווייס? נאך מיין שכל נאָך 
קומט אויס, אַז װי באלד ר' סראלי זאל לעבען, זאגט.... פאָרט אַ איר אַ 
סוחר.... פארשטעהט מעהר פון אונז.... אפשר איז דאָס פון דעם וואס איך 
בין ניט ווערט צו דערמאָנען זיין נאָמען, אָנגעצייכענט אַזױ.... װאָס זאָגסטו 
יעקב-יוסיל? 


יעקב-יוסיל. בא!... כ'זעה דאָך אַז דו ביסט שוין מסכים, און אַז צוויי 
זאגען שיכור, דארף דער דריטער געהן שלאפען.... וואו-זשע איז ער ערגעץ, 
רי' סראלי? 


ר' סראלי. כ'וועל אים טאַקע -באלד צושיקען צו אייך, ער דאַרף ביי 
מיר זיין היינט נאָך אַ תשובה, װעל איך אים אַהער שיקען. 


יעקב-יוסיל, נו, זאָל זיין אַזױ!.... כ'ווייס, אפשר איז דאָס טאַקע אַ 
גאָט'ס זאַך.... ' 


ר' סראלי. (הויבט זיך אויף) זארגט ניט, איהר'ט זעהן גאָט װעט העלפען. 


מלכה. וואס הויבט איהר זיך שוין אויף ר' סראלי? זיצט, מיר'ץ באַלר 
טהיי טרינקען. 

ר' סראלי. ניין, אַ דאַנק אייך. כ'האָב זעהר קיין צייט ניט! איך אייל 
מיך אין קלייט אַריין.... נו, לאָמיר אַלע האָבען אַ נוטע װאָך און אַ גוט יאָהר, 


יעקב-יוסיל און מלכה. (ביידע) אַ נוטע װאָך און אַ גוט יאהר. זאָלט 
איהר האָבען. 


מלכה. אַ שעהנער דאַנק אייך װאָס איהר האָט זיך מטריח געווען. 
ר' סראלי. ניטאָ פאַר װאָס. (אב) 


(יעקב-יוסיל און מלכה קוקען אים נאך דורך דער גאסען-טהיר. קעהרען 
זיך אום, שטעהען אַ וויילע אֶהן װערטער, און יעקב-יוסיל צולאכט זיך 


פּלוצים.) 
מלכה. ‏ (קוקט אים אָן)חושים וואס דו ביסט, וואס לאכסטו? 


יעקב-יוסיל. וי אַזױ זאָל איך ניט לאַכען? כאַ, כא, כא, יעקב-יוסיל 
דער מייטקע-נעהער מיט אַן אַדעססער ארבייטער! כאַ, כאַ, כא, אַצינד 
וועלען די בעלי מלאכות טאַקע מיט אַן אמת מיך רופען דער משונע 
נער! כאַ, כאַ, כאַ. 


מלכה. זעה נאָר, זעה נאָר, װי ער לאַכט דאָס! װאָס זשע, סע שטעהט 
דיר ניט אָן? װאָס איז אַזױנס? פלענסט אודאי אליין א שלעכטע שטיק 


ארבעט מאַכען? אודאי קיין חתונה-קליידער ניט גענעהט? 


יעקב-יוסיל. דאָס מוז שוין אודאי זיין לאַנג צוריק! איך געדיינק דאָס 
שוין ניט!.... (לאַכט) 


פיינעלע. (קומט אַרין, ברעננט דעם סאמאוואר און שטעלט אים אויף 
אַ בענקעל) אָט איז שוין דאָ טהיי. 


מלכה. דאַנקען גאָט, קוים מיט צרות! אצינד ווען מע דארף שוין ניט, 
איז שוין דאָ! 


יעקב-יוסיל. ווארום דאַרף מען שוין ניט? איך וויל דאָך טהיי! װאָס 
זשע איך בין קיין מענש ניט? ואסי, כ'האָב אפּנים קיין חתונה- 
קליידער אין מיין לעבען ניט גענעהט? (לאַכט) 


מלכה. ווייסט פייגעלע װאָס ר' סראלי האָט דאָ געטוהן? 


פיינעלע. פֿזן װאַנען זאָל איך וויסען? 
מלכה. ער האָט געסטרענטשעט איין ארבעטער דעם טאַטען! 


פייגעלע. (פאַרוואונדערט) איין ארבעטער?! װאָס עפּעס אין מיטען 
דרינען, צו װאָס? 


יעקב-יוסיל. 8אֶט דאָס װאָס איך פרעג, צו װאָס? 


מלכה. (קרימט אים איבער) צו וואס? כאפּ זשע ניט, דו וייסט דאָך נאָך ניט 
װאָס, ווער, ווען.... ס'איז אַזױ; צו ר' סראלי'ן איז געקומען אַן אַדעססער 


יונגערמאַן? 
פייגעלע. אַ װאָס'ער? 


מלכה. אַן אַרעססער! פון אַדעסס הייסט דאָס! אַ שניידער-וג, אַ 
גאָלדענער בעל מלאכה. 


פּיינעלע. וי זשע קומט ער צו ר' פראליץ? 


יעקב-יוסיל. אז זי װעט דיר דערצעהלען, װועסטו אַ סך וויסען. עד איז 
צו ר' סראלי'ן נגעקומען... ער איז נישט געקומען צו ר' סראלי'ן! עד איז 
נעקומטן אהער אין שטאָדט אריין, איז ער. צו ר' סראלין האָט ער 
געבראַכט אַ בריוועל פון זיין זוהן.... 


מלכה. דער סקובענט, ווייסט דאָך! שרייבט ער אים, דער זוהן זיינער 
הייסט עס, אזוי װי ער, דער יונגערמאן איז זיינער אַ פריינטעל... 


יעקב-יוסיל. (קרימט איבער) זיינער אַ פריינטעל.... נאַ דיר שוין נאָר אַ 
פריינטעל צום טיש! ער איז ניט זיינער אַ פריינטעל, ער איז זיינער אַ 
באַקאַנטער, ניט קיין פריינטעל! | 


מלכה. יא, הייסט עס, זיינער אַ באַקאַנטער בעט ער אים, דער זוהן זיינער 
הייסט דאָס, ער זאָל אים זעהן באזאָרגען מיט אַ פּלאַץ! 


-פייגעלע. איז ער דְאָס, הייסט עס, געקומען צום טאַטען.... 
מלכה. נו יא, איז ער געקומען בעטען דעם טאַטען.... 


יעקב-יוסיל, איז ער געקומען בעטען דעם טאַטען.... ער איז ניט געקומען 


בעטען, איז ער נים.... ער איז געקומען מיר זאגען אויב איך ווי? זאל איך 
אים צונעהמען. 


מלכה. ווייסטו יעקב-יוסיל װאָס מיר איז אַ חירוש?... 
יעקב-יוסיל. אַהאַ, האָסט שוין אַ חירוש! נו וואס אַ שטיינער? 
מלכה. וי קומט דער שניידער-יונג צו זיין זוהן דעם סקובענט, האַ? 


יעקב-יוס 

יל זעהסטו דאָס אין טאַקע אַ גרויסער חידוש! מיט אזא 
קשיא, האָב איך מורא, װעט מען שוין דאַרפען פאָהרען צו אַ נוטען אידען! 
פייגעלע. גיס מיר שוין גאר אָן אַ נלעזעל טהיי. 


פיינעלע. (נעמט זיך אָנגיסען) נו, הכל? װאָס י 
5 0( וְ אָס זשע איז דער סוף, לאָמיך 


מלכה. גאָר ניט. דער טאַטע האָט אים צוגענומען. 


יעקב-יוסיל | 

: (קרימט איבער) דער טאַטע האָט אים צוגענומען.. אי 
האָב אים נאך ניט צוגענומען, האָב איך אים ניט, ער האָט געזאגט, וי 
וועט אים באלר צושיקען, מיר וועלען זיך דורכרערען, וועלען מיר זעהן. 


מאָטעל. (קומט דורך דער גאַסען טהיר) אַ גוטע װאָך! 
אַלע. אַ גוטע ואָך, אַ גוט יאָהר. 


מאָטעל. אה, ס'איז דאָ טהיי! זעהר גוט, כ'ווי? טאַקע זעה 
שא 5 קע זעהר שטאַרק אַ 


מלכה. נעם פיינעלע גיס אָן מאָטלען אַ נלאז טהיי. / 
יעקב-יוסיל, ואו איז מען דאָס עפּעס געווען אַ נאַנצען טאָנ? 
מאָטעל. אין װאַלר געגאַנגען. 

מלכה. (פאַרוואונדערט) װאָס? 

יעקב-יוסיל, וואס זשע די שטאָדט איז שוין צו קליין? 


פייגעלע. (רערלאַנגט מאָטלען טהיי) אין װאַלר קאָן מען נעהן מיט 
וועמען מע וויל, קיינער זעהט ניט!.... 


מאָטעל. - (ואַרפט אַ ברונז'ן בליק אויף פיינעלען) אה, כ'ווייס? חברה 
האָבען מיך נערופען, בין איך געגאַנגען. עפּעס אַ נייער לעשץ אין שטאָרט 
געקומען, איז מען אים גענאַנגען אָנקוקען! 


יעקב-יוסיל, װאָס זשע עפּעס נאָר אין װאַלד? 


מאָטעל. חברה האָבען אים געזעהן געהן מיט ברושקא סראלי'ס אין 
וואלד אריין שפּאַירען, זיינען מיר נאר געגאנגען. | 


מלכה. מיט וועמען, זאגסטו, איז ער געגאנגען? 
מאטעל, מיט ברושקא ר' לראלי'ס. 
מלכה. הער נאר זאלסטו מיר אזוי לעבען.... איז דאָס ניט שטאסאם... 


יעקב-יוסיל. וואס שטאסאם, ווען שטאסאם (צו מאטלען) נו, האָט איהר 
אים געזעהן? 


מאָטעל, ‏ װאָס דען, ניט? נו, אַ בחור! מיט אַ לאַנגער קורלע, מיט אַ 
קאפּעליוש.... חברה זאגען יאקבע,, אַז דאָס מוז זיין אַן איבערגעטוּנענער 
סטודענט... : 


(אַלע קוקען זיך איבער.) 


מלכה. הע, װאָס חברה פּלאַפּלען; ער איז אַ שניידער-יונג, געקומען 
פון אַדעסס, ר' סראלי איז דאָ נאָר װאָס געווען בעטען דעם פעטער ער זאָל 
אים צונעמען. : 


יעקב-יוסיל. שוין ווייטער אַמאָהל בעטען! ער האָט מיך ניט געבעטען, 
האָט ער מיך ניט... און פון װאַנען ווייסטו גאָר, אַז דאָס איז ער? 


מלכה. קיין, אַנדערע פרעמדע מענשען זיינען צו ר' סראלי'ן ניט געקומען. 
יעקב-יוסיל, + שוין ווייטער צו ר' סראלי'ן געקומען! 

מלכה. און אין שטאָדט זיינען אויך קיין אנרערע פרעמרע מענשען ניטאָ. 
יעקב-יוסיל. וואס זשע, דו האַלטסט דאס די פּאָטשט, װוער סע קומט יא 


אין שטאָדט אַריין און ווער סע קומט ניט? 


מלכה. אודאי ווייסט מען ניט אַז סע קומט אין שטאָדט אריין אַ פרעמ- 
דער מענש! 


מאָטעל. איך פאַרשטעה ניט, וי באַלד אַ שניידער-יונג, טאָ וי קומט 
ער צו ברושקא ר' סראלי'ס? 


מלכה. אָט דאָס איז דאָך טאַקע װאָס איך פרעג! 


פיינעלע. (צו מלכה'ן, אָנװייזענדיג אויף מאָטלען) ס'איז טאַקע זיין 
דאנה װי ער קומט צו ברושקא'ץ! 


מאטעל. ס'איז ניט מיין דאנה! ער זאגט דען אז ס'איז מיין דאנה? 
אבי איך האָב געמיינט אַז ער איז גאָט ווייסט ווער! 


יעקב-יוסיל, ווער האָסטו דאָס געמיינט האָט ער געקאָנט זיין? משיח 
װאָלט מיט קיין מיירלאך אין װאַלד אריין שפּאַצירען ניט געגאַנגען! 


פיינעלע. אוי, מאמעניו, כ'האָב גאָר פאַרגעסען! זיי וועלען דאָך באַלך 
קומען!. מע דארף עפּעס ארויפנעהמען. 


מלכה. אה, יא, טאָכטער לעבען, ביזט גערעכט. (געהט אין קיך, בריינגט 
פון דאָרט אַ ליכט) יעקב-יוסיל, װועסט זיך אפשר. מטריח זיין מיר צו 
לייכטען? 

יעקב-יוסיל, וואוהין קלייבסטו זיך דאָס? 


מלכה. איך האָב דיר דאָך געזאגט מע דארף אראפּנעהן אין ס 
עפּעס ארויפנעהמען. = יי יע 


יעקב-יוסיל, מיט דיר אפילו אין גן עדן אריין! 
(ביירע אב.) 


מאָטעל. (נאָך אַ לענגערען שטי? שווייגען) וו ן 
יי 7 |) װאָס פאַר אַ נעסט דאַרפען 


פייגעלע. (קוקט אין פענסטער) ס'איז ניט זיין דאגה. 
מאָטעל. דאַרף מען ניט. 
(פּױזע.) 


מאטעל. (הויבט זיך אוֹיף געהט צו צו פייגעלען, לעגט זיי 
איהרע אקסעל) פייגעלע איז טאַקע ברונז? 5 א 


פייגעלע. (באפרייענריג זיך פון אים) זאל ער זיך אפּטשעפּען פון מֿיר! 
מאָטעל. נו, איז ניט, איז ניט! 


פייגעלע. (מיט פארוואורף) ער מיינט איך ווייס ניט מיט וועמען ער 
האָט היינט געשפּאצירט אין וואלר?! 


מאטעל. מיט וועמען האָב איך שפּאצירט, מיט וועמען? פיט די חברה! 


פיינעלע. נו, יא און שיינע ציפּע איז געווען אין דערהיים אודאי 
אַזױ וי איך! 


מאָטעל. שיינע ציפּע'ס ברודער איז גענאַננען מיט איהר, און איך בין / 
געגאַנגען מיט אים און מיט נאך חברה. יא, זיי האָבען טאַקע געזאגט אַז 
זיי וועלען דאָ זיין היינט אויף דער נאכט. 


פייגעלע. נו, ווייסט ער דאָך, וואס זשע פרעגט ער ווער ס'וועט דאָ זייא 
מאטעל. איז אט דאָס זיינען די געסט? 
פייגעלע. און שרה שיינדעל מיט'ן חתן װעט דאָ אויך זיין! 


מאטעל. (נאך אַ לענגערען שטיל שווייגען) נו, יא, ער ס'האָט מזל! 
וועלוועלע שעלעפּ, אַ שנעק נאָך, נאָך אפילו צום פּריזיוו ניט געשטאַנען, און 
פאַרדינט אביסעל וויינינער פון מיר. 


פיינעלע. (שלאָנט אים איבער) אַ סך האָט ער מורא פאַר'ן פּריזיוו! א 
איין און איינצינער, אַ פּערווע לינאָטניק! 


מאָטעל. היינטינע צייטען, אַ סך האָט עס מיר אַ ווערדע אַ פּערװע 
לינאָטניק! (נאָך אַ קורצען שטיל?ל שויינען) איז שוין אַ חתן וי מיט 
לייטען גלייך, און שרה שיינדעל, אַזאַ טהייערע מיירעל געקראָגען, און קרינט 
אַ היבשע מטבעה נדן אויך! 


פיינעלע. נו, װער לאָזט אים ניט א חתן ווערען? 


מאָטעל. װאָס זשע, אָן מיר איז די מניעה? אַז כסדר נאָר דו װאַרפסט 
זיך מיט מיר! 


פיינעלע. זיינען דאָ ווייניג מיירלאך אין שטאָרט? 


מאטעל. (אין כעס) מיר דארף מען קיין עצות ניט נעבען, דארף 
מען ניט! כ'ווייס אליין װאָס כ'האָב צו טהון! אַז איך ווע? דאַרפען צו 
אַנדערע מיידלעך נעהן, װעל איך ביי קיינעם ניט פרעגען, װעל איך ניט! 
מיט מיר ווארפט מען זיך ניט! 


פייגעלע. דארף מען ניט! 

מאָטעל, דארף מען ניט! איך האָב פיינט לאַנג זיך צו בעטען! 
פיינעלע. דאַרף מען טאַקע ניט! 

מאָטעל, דאַרף מען טאַקע ניט! 

(ביידע שוויינען. פּױזע. דורך דער נאַסען טהיר קומען אָן שרה 
שיינדעל, איהר חתן וועלוועלע שעלעפּ, שיינע ציפּע און איהר ברודער יאסקע 
לבטלה, אַלע שבת'דיג געקליירעט.) 


אלע. אַ גוטע װאָך, אַ גוטע װאָך. 

מאָטע? און פייגעלע. איי, איי, געסט! זיצט, זיצט! 
שרה שיינרעל. וואו איז ערגעץ דער טאַטע און רי מאַמע? 
פייגעלע. זיי זיינען דאָ, זיי וועלען באַלד אריינקומען. 


שיינע ציפּע. און דיך פייגעלע האָט מען היינט אַ נאַנצען טאָג אין די 
אויגען ניט אָנגעזעהן. 


פייגעלע. (ווארפט אַ בליק אויף מאטלען) כ' האָב ניט נעפיהלט נום, 
בין איך געזעסען אין הויז. 


שיינע ציפּע. נו, און וואס מאַכט מען עפּעס ביי אייך? 


פייגעלע. אַ דאנק פאר'ן נאָכפרעגען. דאַנקען גאָט. נו, זיצט, זעצט 
זיך צום טיש. 


וועלוועלע. און דו מאָטעל האָב איך געהערט האָסט זיך שוין ווייטער 
געקרינט מיט דיין בעל הבית? 


מאטעל. אה, איך.... איך האָב אים אין דר'ערר! 
יאסקע. וואס סע, וואס איז געשעהן? 


מאָטעל. אז ער איז אַ משוגע'נער! סיר זאָגט ער אַ דעה אויף א שטיקעל 


יי מאַכען. אַז ער ציז אַ פאלנע און קאָן ניט צושניידען, בין איך 
שולדיג! 


וועלוועל. אבער קריגען זיך דאַרף מען ניט. ער איז פּאָרט דער בעל 
הבית! 


מאָטעל, איך האָב ניט קיין מורא פאַר אַ בעל הבית! איז ניט ער, װעט 
זיין אַן אַנדערער. 


א שלעכטע צייטען היינט! מע קריגט ניט אזוי שנע? אַן אַנדער 
פּלאַץ! 


מאָטעל. אַ נוטער בעל מלאכה האָט קיין מורא ניט! 
יאסקע. אַז ס'איז דאָך אָבער קיין ארבייט ניטאַ! 


מאָטעל. - פון דעסט װעגען האָט אַ פרעמדער דאָ יא געקראָגען אַ פּלאַץ. 
אַלע. ‏ װער איז? 


מאָטעל. ווער איז? ווייסט, דער כניאָק וואס מיר האָבען היינט געזעהן 
געהן אין וואלד שפּאצירען מיט ברושקא סראלי'ס ער איז דאָך אַ שניידער" 
יונג, דער פעטער מיינער נעמט אים צו צו דער ארבעט. 


אַלע. וואס איך הער! 
שרה שיינדעל. (צו פייגעלען) דער טאַטע נעמט צו אַן ארבעטער? 


פייגעלע. מע ווייסט נאָך ניט. ער'ט דאָ באַלד זיין, מע װעט זיך דורכ- 
רעדען, װעט מען זעהן. 


אַלע. ער'ט דאָ באַלד זיין? 

פיינעלע. יא, ר' סראלי האָט געזאָגט ער װועט אים דאָ צושיקען. 
יאסקע. (צו מאטלען) פון וואנען איז ער? 

מאָטעל. איך ווייס ניט. 

פייגעלע. ער איז אַן אַרעססער. 

אַלע. = אַן אַדעססער!... (קוקען זיך איבער) 


מלכה. (קומט פון קיך) אה, זעה נאָר יעקב-יוסיל! געסט מיר האָבען! 
אַ נוטע װאָך, אַ גוטע װאָך. 


אלע. - אַ נוט יאֶהר זאָלט איהר האָבען. 


יעקב-יוסיל. (קומט אויך פון קיך, װישט זיך מיט אַ האנדטוך די הענט) 
אַ נוטע ואָך, אַ נוטע ואָך. 


אַלע. אַ נוט יאָהר, אַ נוט יאָהר! 


מלכה. (צו שרה שיינרלען) נו, וואס מאַכט מען גוטס? וואס טהוט 
דער טאַטע, רי מאַמע? 


שרה שיינרעל. 8 דאַנק, דאַנקען גאָט דערפאַר. 

מלכה. און וואס מאַכט מען עפּעס ביי אייך, שיינע ציפּע? 

שיינע ציפּע. ‏ דאַנקען גאָט. 

מלכה. איז דער טאַטע געקומען אויףּ שבת? 

שיינע ציפּע. יא, ער איז נעקומען און פאָהרט מאָרנען צוריק אַװעק. 
יעקב-יוסיל. פאַרדינט קיין עין הרע אַ שעהנע פֹּאֶר קערבלאך ביים פּריץ? 
שיינע ציפּע. ניט צו פאַרזינדינען, אַ דאַנק גאָט. 

מלכה. נו, פיינעלע וואס שטעהסטו! וואס גיסטו ניט אָן קיין טהיי? 


פייגעלע. יא, מאמעניו, אָט שוין! 


שרה שיינרעל. און איך װעל דיר העלפען. (ביידע גיסען אָן טהיי און 
דערלאנגען צום טיש. מלכה גניט איינגעמאכטס. אַלֶע זעצען זיך ביים 
טיש, טרינקען) | 


מלכה. נו, שרה שיינדעל, ווען אין אַ מזלדיג'ער שעה וועט זיין דיין 
חתונה? 


שרה שיינדעל. וועלוועל װויל איבערהאַרן דעם פּריזיוו. 


מלכה. ‏ שעהן ביסעל האָט ער מורא פאר' פּריזיוו! אַ פּערווע לינאָטניס 
נאָך, הלואי זאָלען שוין אַלע אידישע קינדער אַזױ מורא האָבען װוי ער!.... 


שרה שיינדעל. וו אַז גאָט װועט העלפען ס'וועט זיין בשלום, וועלען מיר 
אי"ה אָפּשטעלען די חתונה. 


מלכה. נו, און דו שיינע ציפּע, אויף װאָס װאַרסטו? 
שיינע ציפּע. (פאַרשעהמט, ענטפערט ניט) 


יעקב-יוסיל. זי ואַרט ביזן דער אויבערשטער ועט איהר צושיקען 
איר זיווג. 


מלכה. אַ אידישע טאָכטער ווערט ניט געבוירען אהן אַ זיווג. מסתמא 
װוועט דער וואס לעבט אייביג איהר צושיקען איהר באַשערטען אי"ה צו דער 
ריכטיגער צייט! 


יעקב-יוסיל. איז, הייסט עס, געהט איהר זיך לערנען טאַנצען היינט,. 


קינדערלאך? 

פייגעלע. יא, מירץן זיך היינט אויסלערנען דעם נייעם קאַדריפל! 
יעקב-יוסיל. טאָ וואו זיינען רי קלעזמער? 

אַלע. (לאכען) קלעזמער וועלען מיר שוין אַליין זיין. 


יעקב-יוסיל. אַדרבאָ, אַדרבאָ לאָמיר נאָר זעהן װאָסערע קונצען איהר'ט 
עס באַווייזען! 


פיינעלע. (הויבט זיך אויף) נו, ווער געהט טאנצען? 

שרה שיינרעל. איך, איך... (אלע הויבען זיך אויף פון די פּלעצער) 
פייגעלע. נו, װאָס וועלען מיר צוערשט טאנצען? 

שרה שיינדעל. זאל זיין דער נייער קאדריל. 


פייגעלע. גוט! דו װועסט טאנצען מיט וועלוולען , און שיינע ציפּע מיט 
יאָסקען. 


יאָסקע. איך וויל ניט טאַנצען. איך װועל אַביסעל באַלאַקען מיט רב יעקב 


יוסלען. נעה דו מאָטעל פאַרנעהם מיין פּלאַץ. 


מאטעל. איך וויל ניט טאַנצען. מיר לינט ניט אין קאָפּ אצינד צו 
טאַנצען. 


וועלוועל. וואס זשע, אַזױ שטאַרק נעהמסטו דאָס זיך צום האַרצען וואס 
דו האָסט זיך געקריעגט מיט'ן בע? הבית? 


מאָטעל. (בייז) איך האָט זיך ניט געקריעגט, האָב איך זיך ניט! כ'האָב 
אים אָפּנעענפערט אַ װאָרט.... 


יעקב-יוסיל. האָסט אים אבנעענטפערט אַ װאָרט! נאר מע קרינט זיך! 
קאָנט זיך מיט דער ירושה ניט צוטהיילען. 


פייגעלע. (נעמט יאסקען ביי דער האַנר) נו, קומט אַהער, איהר װועט 
זיין דער קאוואליער און שיינע ציפּע -- די דאמע, און דו שרה שיינרעל 
וועסט זיין די דאמע און וועלוועל דער קאוואליער. אט אַזױ. (שטעלט זיי 
פּאָר-ווייז, איינע געגען די אַנדערע) 


שיינע ציפּע. ניין פייגעלע, דו טאַנץ אַצינר, און דאָס צווייטע מאָהל 
װועל איך טאַנצען. איך על זיך פריהער צוקוקען. 


פייגעלע. זאָל זיין אַזױ! וע? איך זיין די דאמע. נו פאַנגט אָן. 


(זיי פאַנגען אָן אונטערזינגען און טאַנצען,. פארפּלאָנטערען זיך אָבער, 
באַלר און רייסען איבער. מאַכען באמערקונגען און פאַנגען ווייטער אָן, 
פארפּלאָנטערען זיך אָבער באַלר נאָך אַמאָל.) 


פיינעלע. ניין, אַזױ איו ניט נוט. נעה דו שיינע ציפּע פאַרנעהם מיין 
פּלאַץ און איך על אייך ווייזען וי אַזױ צו געהן. 


(דאָס געשעהט. פיינעלע שטעלט זיך ביי דער זייט, דירעקטירט 
זינגענדיג מיט ווערטער און אנװוייזענריג מיט די הענט) 


פייגעלע. (זינגט) שרה שיינדעל, שרה שיינדע? צום פּריפּעטשאָק, 
צום פּריפּעטשאָק 
צום פּריפּעטשאָק 
שיינע ציפּע, שיינע ציפּע צום טישעלע אַהין 
צום טישעלע אַהין 
צום טישעלע אַהין 


(באמערקט אַ פעהלער, געהט צווישען די טאַנצענדע און פיהרט ווייטער 
אָן דעם טאַנץ, זינגענדיג) 


איי, דו קאָנסט זיך נאָר ניט טאַנצען 

האָסט שוין פאַרגעסען אין נאַנצען 

שרה שיינדעל, שרה שיינדע? צום טישעלע 
צום טישעלע 

צום טישעלע 

שיינע ציפּע, שיינע ציפּע צום פּריפּעטשאָק 
צום פּריפּעטשאק 
צום פּריפּעטשאק 


דאַװידקא ערשיינט 
(אַלֶע בלייבען שטעהן, רוקען זיך אב אין אַ זייט). 


דאַווידקא. דאָ וואהנט יעקב-יוסיל דער שניידער? 


יעקב-יוסיל. דאָ, דאָ, קומט נעהענטער, קומט אַהער. (הויבט זיך אויף 
געהט אים אנטקעגען) זיינט איהר דאָס דער יונגערמאן וואס ר' סראלי האָט 


אייך אהער געשיקט? 

דאַווידקא. יא, דאָס בין איך. 

יעקב-יוסיל. נו, אויב אַזױ, טאָ נאַט אייך אפּ שלום. 
דאווידקא. (שאָקעלט מיט'ן קאפּ, דריקענדיג אים די האנד.) 
יעקב-יוסיל. נו, קומט זעצט אייך, זעצט אייך! 


דאַווידקא. (זעצט זיך, קוקט זיך אַרום, טהוט אויס דעם קאפּעליוש, 
אַלע קוקען זיך איבער) 


יעקב-יוסיל, זייט איהר דאָס, הייסט עס, אַ שניירער? 
דאַווידקא. יא, איך בין אַ שניידער. 
יעקב-יוסיל. טאָ זאָגט זשע מיר, איך בעט אייך, וי רופט מען אייך? 


(אלע דערנעהענטערען זיך צום טיש, קלייבען זיך צונויף אין איין 
ווינקעל, בלייבען שטעהן די גאנצע צייט צוהערענדיג זיך אויפמערקזאם צום 


געשפּרעך.) 

דאווידקא. מיך רופט מען דאווידקא, ע.... דאוויד הייסט עס,... דאוויר. 
יעקב-יוסיל. און איר, הייסט עס, ווילט דאָ בלייבען ארבעטען? 
דאווידקא. יא, איך װויל דאָ זיך אָפּשטעלען פאַר אַ שטיקעל? צייט. 
יעקב-יוסיל. און פון װאַנען, זאגט איהר, קומט איהר, קומט איהר דאָס? 
דאווידקא. איך קום פון אַדעסס. 


יעקב-יוסיל. אזוי! אזש פון אַדעסס! פוז זיין אַ היבשע שטאָרט 
אַדעסס! עפּעס ווייט פון דאַנען? 


דאווירקא. אַ פיער-און צװאַנציג שטונדען רייזע מיט'ן פּאִיעזד. 
יעקב-יוסיל, אזוי! או-ווא! עפּעס אַ שעהנע שטאָדט? 


דאווירקא. יא, אַ גאַנץ שעהנע שטאָרט. 
יעקב-יוסיל. און וואו שטעהט איהר דאָ איין, ביי ר' סראלי'ן? 


ראי 0 כיין, איך בין פאַרפּאָהרען אין אַ נאסטיניצע, אָט דאָ ביי 
אייך אויף | מאַרק. : 


יעקב-יוסיל. אין וואס זאנט איהר? 

דאווירקא. אין אַ נגאסטיניצע. 

יעקב-יוסיל. אה, איהר מוזט אוראי מיינען אין אַן איינפאָהר הויז? 
דאווידקא. נו, יא : 


יעקב-יוסיל, איהר מוזט אודאי זיין אַ נוטער ארבעטער, מוזט איהר זיין? 


דאווידקא. (מאכט אַ באוועגונג מיטץ קאפּ װי צושטימענריג) 


יעקב-יוסיל, און אייערע עלטערן מוזען מסתמא אי 
:0 ן ן אאיך וואהנען אין 


דאווידקא. ניין מיינע עלטערן וואהנען אין אַן אַנדער שטאָדט. 
מלכה. אין װאָסער אַ שטאָדט? 
דאווירקא. אין אַן אַנדער שטאָדט, ניט ווייט פון אַדעסס, 


מלכה. ווארום זשע זייט איהר אװועקגעפאָהר יי 
= אָהרען פון ז חלילה זיך 


יעקב-יוסיל, אָט האָסטו דיר! װאָס איז דאָס דיין ראגה,, אירענע? 
מלכה. זעה נאָר!; איך פרעג גלאַט אַזוֹי. 

יעקב-יוסיל, אַ שטיינגער וי גרויס איז אַרעסס? 

דאווידקא. אה, אַ גרויסע שטאָרט, זעהר אַ גרויסע שטאָרט. 


יעקב-יוסיל, סע מוז זיין זעהר נוט צו זיין אין אַ גרויסע שטאָדט! 
אַ סלײַניגקייט די חידושים וואס מע דערצעהלט זיך אָן פון די גרויסע 
שטערט! ווייסט איהר איך בין נאָך קיינמאהל אין אַ גרויסער שטאָרט ניט 
געווען. אָס דאָ געבוירען, דאָ אױפּגעװאַקסען, חתונה געהאַט און אַלט 
געװאָרען... נו, צו וואס טוג אַ קליינשטעדטעלדיגער מענש? וואס ווייסט 
ער און וועמען ווייסט ער? (װי דערמאָנענדיג זיך) זעה נאָר פיינעלע, פאַר 
וואס גיסט מען ניט אָן אַ גלאָז טהיי, פאַר װאָס? 


פיינעל 
ע יא, טאַטעניו, די מינוט! (גיסט אָן און שטעלט אוועק פאַר 
ראווידקא'ן, רוקט צו אַ טעצעלע איינגעמאַכטס) 


יעקב-יוסיל. נו, און װי שטעהט דאָס ביי אייך מיטיץן שניירעריי?. דאָ 


זיינען די צייטען זעהר שלעכטע! ניטאָ קיין שטאָך ארבעט, װי האַלט עס 
עפּעס דאָרטען? 


דאווידקא. וי אַמאָל. אַ מאָה? איז דאָ ארבעט און אַ מאָהל ניט. 


יעקב-יוסיל. און וי זיינען די שניידערס צווישען זיך? לעבען בשלום 
צו זיי פאַרגינען ניט איינער דעם צווייטען דאָס לעבען אַזױ וי ראֵץ 


דאווירקא. מענשען זיינען מענשען איבעראל. 


יעקב-יוסיל, אַזױ! נו, און איהר האָט עפּעס געארבעט ביי אַ גרויסען 
שניידער? : 


דאווירקא. איך האָב געארבעט אין אַ גרויסער מאסטערסקאיא. 


יעקב-יוסיל. (קוקט פאָרשענד אויף דאווידקא'ן ניט פארשטעהענדיג זיין 
ענטפער) זיינען ביי אים געווען עפּעס אַ סך ארבעטער? 


דאווירקא. אַרום עטליכע און דרייסיג רעמעסליעניקעס האָבען סיר 
געארבעט. 


יעקב-יוסיל. אַזױ! אוווא! אָט דאָס הייסט אַ שניידער! (אלע קוקען 
זיך איבער) 


יעקב-יוסיל. מע האָט געזאָנט אַז דער קייסער איז ביי אייך דורכ-" 
געפאָהרען, איז דאָס אמת? 


דאווירקא. יא, ס'איז אמת. 
יעקב-יוסיל. נו, און איהר האָט אים געזעהן? 
דאווידקא. ניין, ניט געזעהן. 


יעקב-יוסיל. ניין? ניט געזעהן? או-ווא! ס'איז אן עולה! אַ קלייניג- 
קייט א מלכות זעהן! 


מלכה. ס'איז דאָך. צעהן יאָהר לעבען אַזױ וי געפונען! 


יעקב-יוסיל. מילא, די צעהן יאֶהר לעבען בין איך דיר מוחל! נאָר גלאַט 
אַזױ זעהן אַ מלכות, ס'א קלייניגקייט! 


דאווידקא, - ביי מיר איז דאָס ניט אַזאַ װאַזשנאָסט! 

יעקב-יוסיל, אַ וואס איז דאָס ניט? 

דאווירקא. ‏ כ'מיין... ע.... בי מיר איז דאָס ניט ע... וואזשנא.. 
מלכה. ‏ וואס מיינט דאָס? 
יעקב-יוסי?, (טהוט איהר אַ וואונק זי זאָל שוויינען) ס'הייסט... ע.... 
דאווידקא. ‏ ס'הייסט ביי מיר איז דאָס ע.. גאר ניט! 


(אַלע קוקען זיך איבער.) 


יעקב-יוסיל, דערצעהלט אונז עפּעס פון אַדעסס, עפּעס אַ קליינינקייש 
אַזאַ גרויסע שטאָדט! די חירושים וואס מע זעהט זיך אָן! אוי זעה נאר די 
טהיי װועט דאָך קאַלט ווערען, טרינקט, װאַרום טרינקט איהר ניט? 


דאווידקא. (ווארפט אריין אַ פּאָר לעפעלאך איינגעמאכטס פון טעלערעל 
אין גלאז אריין, נעהמט טרינקען.) 


מלכה. ווייזט צו יעקב-יוסלי'ן אַז דאווירקא טרינקט אהן אַ היטעל, ער 


! ווינקט איהר זי זאָל שוויינען. אַלע קוקען זיך איבער מיט ערשטוינונג) 

צווייטער אַקט. 


(דערזעלבער צימער,. שפּעט אין צווייטען האַלבען טאָג) 


יעקב-יוסיל. ‏ (זיצט לעבען לעננליכען טיש, נעהט. אויפן טיש אין אַן 
אונאַרדענונג, אָנגעװאָרפען קלעצלאך מיט פעדים, אַ שער, א מעסערעל, אַ 
שטיקעל װאַקס, העקלאך, קנעפּלאך, א. א. זו., זינגט װוי פאַר זיך אַ שטילען 


אומעטיגען ניגון) 


דאווירקא. (שטעהט און פּרעסט לעבען אַ טיש אין מיטען צימער וועלכער 
איז צוזאמעננגעשטעלט פון אַ ברעט איבערגעלעגט איבער צוויי שטוהלען. 
איז פאַרטיעפט מעהר אין זיך װי אין זיין ארבעט. - 


(פּױזע.) 


מלכה. (קומט דורך דער נאסען טהיר, מיט אַ קאָשיק אין האַנד) וועה 
איז מיר, וועה איז מיר! דער אוראדניק געהט ארום און מאכט אַקטען. מע 
דאַרף אויסקעהרען דעם פּלאַץ! (לויפט אין קיך, קומט באַלד צוריק מיט אַ 
בעזים אין האַנד) פיינעלע, פייגעלע, קום כ'בעט דיך העלפען אויסקעהרען 
דער אוראדניק געהט! 


יעקב-יוסיל. (ווערט אומרוהיג, ווארפט די ארבעט, לויפט ארויס, קומט 
באַלד צוריק)געה גיך, ער איז שוין באַלד דאָ. וואו איז פייגעלע? (רופט) 
פיינעלע, פייגעלע! 


מלכה. (אומרוהיג) לינגט ערגעץ פאַרשפּאַרט, דער גוטער יאֶהר ווייסט 
זי וואס זי טהוט דאָרט! (לויפט ארויס.) 


פיינעלע. (קומט ארויס פון צימער, מיט אַ צייטונג אין האנד, באגענענט - 


זיך מיט דאווידקא'ס בליקען און אין פארלעגענהייט לאזט זי די צייטונג פון 
האַנד ארויס) וואס איז, טאַטעניו, דו האָסט מיך גערופען? 


יעקב-יוסי?ל,. יא, געה גניך, העלף דער מאמען א.יסקעהרען דעם פּלאַץ, 
דער אורארניק געהט ארום און מאכט אקטען! 


פייגעלע. טפו! צו זיין קאָפּ! (הויבט צוריק אויף די צייטונג, לעגט צו- 
זאמען) 


יעקב-יוסיל. יא, און צו זיינע הענט און פיס און לייב און לעבען! נאָר 
אַז ער װעט מאכען אַן אַקט װעט דאָס, האָב איך מורא אויסגעהן צו אונזערע 
קעפּ! נו, געה גיך, געה! 


פייגעלע. (געהט צו צו דאווידקא'ן) איהר'ט ניט זיין ברונז} כ'האָב 
געפונען אייערע נאזעטען האָב איך געװאָלט אַ קוק טוהן וואס דאָרטען 
שטעהט. (גיט אים איבער די צייטונגען) 


ראווירקא. ס'מאכט ניט, ס'מאכט ניט! (באהאלט די צייטוננען) 


פיינעלע. טאָ וואו איז דער בעזים, האַ? (נעהמט זיך זוֹכען) 


יעקב-יוסיל. די מאמע האָט דעם בעזים. נעהם דעם אַלטען שׂקראב 
וועסטו איהר אויך קאָנען העלפען. 


פיינֶעלע. ‏ (לויפט אב אין קיך אריין) 


יעקב-יוסיל. (געהט צום פענסטער, קוקט ארויס, קערט זיך אום צוריק 
צום טיש און זעצט זיך צו זיין ארבעט) אָט אַזױ אָ, פארשוואַרצען זיי אונז 
די יאָהרען!; קעהרסטו ניט ארום דעם פּלאַץ איז אין מיצקע דרינען שפּאַצירט 
זיך אראפּ דער אדון און מאכט דיר אן אקט! האָסטו ניט דעם נאלאג צו 
כאצאהלען, נעהמט מען ביי דיר דאָס לעצטע קישעלע צו! וװערסט אויס- 
געריסען דוקא אין הונדערט פּאלעס ביז סע געלינגט דיר דעם זוהן דיינעם 
אויף די פיס צו שטעלען קומט צו געהן פאָניע און נעהמט אים צו! ער איז 
בילכער! געה טוה עפּעס, אז מע איז ביי אים אין די הענט! (פּױזע. שיינט 
צו זיין אומרוהיג,, געהט צום פענסטער, קוקט ארויס און קערט זיך ווידער 
צו דער ארבעט) נו, טפו זאל דאָס ווערען, ס'א װעלטעלע! 


דאווידקא. נו, אַ יא ר' יעקב-יוסיל, ס'איז אַ מיאוס'ע וועלטעלע? 


יעקב-יוסיל. יא, יא, דאווירקא, איהר זייט גערעכט. איך האָב טאַקע 


גאכגעטראכט וואס איהר האָט געזאגט. אַ מיאוס'ע וועלטעלע מיין פריינר, 
אַ מיאוס'ע וועלטעלע! 


דאווידקא. ניט אָבער די וועלט איז אַ מיאוס'ע, נאָר רי מענשען, זיי, די 
מענשען, זיי פארשטעהען ניט.... 


יעקב-יוסיל. נו, וואס מישטיינס געזאגט קאָן דער מענש מיט זיין חכמה- 
מאכען. לעבט זיך אפּ זיינע זיבעציג יאָהר און שטאַרבט אַ נאַר. 


דאווידקא. זיבעציג יאָהר, ר' יעקב-יוסיל, איז אַ סך! די מעהרסטע 
פון אונז דערלעבען ניט צו אַזאַ עלטער. 


יעקב-יוסיל. נאָך בעסער. איז דאָך טאַקע אויף מיינע רייר. וואס 
מישטיינס געזאגט, קאָן דער מענש אויפטוהן אין זיין ביסעל יאָהרען? 


דאווירקא. אויפטהון וואלט מען שוין געקאָנט גאר אַ סך, ווען מע זאל 
נאָר וויסען וי אויסצונוצען דאָס ביסעל יאָהרען! 


יעקב-יוסיל. וואס אויסנוצען, ווען אויסנוצען? אֶט זיצט מען טאָג װוי 


נאכט על התורה ועל העבודה. איז ניטאָ קיין ארבעט, דאַרט דער קאָפּ אויס 
טראכטענדיג פוןים מארגען. 


פייגעלע. (קומט צוריק פֿון קיך מיט אן אלטען בעזים אין האנר, בלייבט. 
שטעהן ביי דער גאסען טהיר, איינהערענדיג זיך צום געשפּרעך) 7 


דאווירקא. דאָס אָבער דאַרף ניט זיין אַזױ! אַ מענש דאַרף ניט ארבעטען 
וי אַ פערד פון פריה ביז שפּעט אין דער נאכט! דאָ, ביי אייך, ווייסט מען 
דאָך גאר ניט ווען אויפצוהערען! 


יעקב-יוסיל. נו, וואס זשע דען זאל מען טהון? אַ בעל-בעדארף איז מען, 
און דער פארדינסט איז קליין! נו, וואס קאָן מען טוהן, וואס? 


דאווידקא. טוהן וואלט מען געקאָנט אַ סך, דער אומגליק אָבער איז וואס 
מענשען פארשטעהען ניט; קאָנען ניט לייענען, קאָנען ניט שרייבען, װוייסען 
ניט וואס אויף דער גרויסער וועלט טהוט זיך, איהר פארשטעהט ר' יעקב- 
יוסיל, דעם מענשענ'ס ארבעט ווערט ניט אבגעשאַצט ריכטיג! דער מענש 
דער וואס ארבעט באקומט ניט די פולע פרוכט פון זיין ארבעט, אָט וואס! 


יעקב-יוסיל. (קוקט אויף אים פרעגענד, נאָך אַ וויילע) איך פארשטעה 
אפילו ניט וואס איהר האָט געזאגט, נאָר ארבעטען מוז מען און שווער אויך, 
דאָס פארשטעה איך! 


דאווידקא. יא, אמת! ארבעטען מוז מען און טאקע שווער אויך! אָבער 
פאר וואס? פאר וואס זאל דאָס זיין אַזױ? פאר וואס זאלען די מעהרסטע 
ארבעטען שווער און גאר ניט האָבען, און אַנדערע זאלען גאר ניט אַרבעטען 
און האָבען אלעס? פאר וואס זאל דאָס אַזױ זיין? 


יעקב-יוסיל, (קוקט אים אָן )איך פארשטעה ניט וואס איהר מיינט! 


דאווידקא. אָט נאַפּרימער נעהמט אפילו שמואל איצי דעם שניידער: 
ארבעטען ביי אים פיער מענשען. זיי ארבעטען שווער, און וואס האָבען זיי 
דערפון? 


יעקב-יוסיל. קדחות אין אַ קליין טעפּעלע. 


דאווידקא. און ער אליין טהוט גארנישט, און האָט פון אלדאָס גוטס! 
און ער איז ניט איינער און אויך ניט דער ערגסטער. אין די טויזענטער 
זיינען זיי דאָ די פּאראזיטען! 


יעקב-יוסיל. נו, דאָס זעהט איהר, איז שוין אַ גאָט'ס זאַך! וועמען גאָט 
גיט אַ ביסעלע גליק.... 


דאווידקא. (שלאָנט אים איבער) ניין, ניין ר' יעקב-יוסיל, דאָס איז גאר 
ניט קיין גאָט זאך! נאָט איז גאר ניט אַזױ שלעכט װי איהר מיינט. דאָס 
האָבען מענשען זיך אַזױ איינגעטהיילט אין רייכע און ארימע: קאפּיטאליסטען 
און ארבעטער. די ארבעטער ארבעטען שווער און האָבען גאר ניט, און די 
קאפּיטאליסטען פּוסט-און-פּאסעווען און האָבען פון אלעס, אָט וואס! 


יעקב-יוסיל, (לענט אוועק די ארבעט, קוקט אויף אים, פון זיינע מינעס 
איז צו באמערקען אז ער פארשטעהט אים ניט) נו, מילא זאל זיין אזוי וי 
איהר זאגט. אבער וואס קאָן מען דען טהון רדערצו, אז רעם מענשענ'ס מול 
איז אַזאַ?! 


דאווירקא. פון וואנען ווייסען מיר וואס דעם מענשענ'ס מזל איז? פון 
וואנען ווייסט איהר דאָס אייער מזל איז אפּצושװיצען אַ לעבען לאַנג ביי 
דער ארבעט, און ערשט אויף דער עלטער, זיצען איינגעבוינען דעם רוקען 


און אזוי פארשווארצט ווערען? אט זאנט מיר וואס האָט איהר אוספּעיעט 
אין אייער לעבען? אפּגעהאָרעװעט אזוי פיע? יאָהרען, און וואס האָט איהר 
אצונד דערפון? 


יעקב-יוסיל. יא, דאָס איז טאַקע אמת. דערפאר זאג איך דאָך אז דאָס איז 
מיין מזל אַזאַ! ווארום אויב ניט, וואלט דאָך געדארפט זיין אנדערש וי 


דאווירקא. און ס'וועט טאַקע זיין אנדערש, אפשר ניט אַזױ ניך... ס'וועט 
אָבער קומען אַ צייט, מענשען וועלען קליגער ווערען... וועלען אַראפּווארפען 
פון זיך די אלע פּאַראַזיטען וועלכע זויגען אויס אונזער בלוט! (פאַרטרוימט) 
דאַן װועט זיין אַ פרייע וועלט, אַ שעהנע וועלט, אַ הערליכע וועלט! 


יעקב-יוסיל. איז וואס זשע מיינט איהר, ועט מען ניט דאַרפען 
ארבעטען? 


דאווידקא. ארבעטען װועט מען דארפען, אבער ניט מעהר וי פיער ארער 
פינף שטונדען אין מעת לעת. 


יעקב-יוסיל. (פאראינטערעסירט) און פון דעם װעט סטאיען אויף אלס- 
דינג? 


דאווידקא. געוויס! אי אַ שעהנע וואהנונג װעט מען האָבען, אי עסען 
און טרינקען צו זאט, און אהן קאפּ דרעהעניש! 


יעקב-יוסיל. אזוי! או-ווא! איז וואס זשע וועלען דאַן קיין ארעמע לייט 
ניט זיין? | 


דאווידקא. ס'וועט קיין געלר ניט זיין, און ס'וועלען קיין ארימע לייט 
ניט זיין! 


יעקב-יוסיל. (פארוואונדערט) וואס? קיין נעלד װועט אויך ניט זיין? 
דאווידקא. ניין! קיין געלר ניט! 

יעקב-יוסיל. כ'פאַרשטעה ניט וי אזוי איז דאָס מענליך אהן געלר? 
דאווידקא. מעגליך, ר' יעקב-יוסיל, מעגליך! 


יעקב-יוסיל. (קוקט אַ וויילע אויף אים, נעהמט זיך צוריק צו דער 
ארבעט) כ'פאַרשטעה אפילו ניט װי אזוי דאָס איז מעגליך, נאָר אַן איהר 
זאגט, פארשטעהט איהר דאָך מסתמא מעהר פון מיר. (חירוש'ט זיך) אזוי? 
אודווא (באגייסטערט) זעהט איהר דאווידקא, איך בין מסכים! פון מיינעט 
וועגען מעג דאָס ווערען כאטשבע מארנען! 


דאווידקא. וועלען אליין איז ווענינ! מע דארף העלפען בריינגען יענע 
צייט! | 


יעקב-יוסיל. סיט וואס, מישטיינס געזאגט, קאָן איך העלפען? 


דאווידקא. מע דארף אויסבילדען דעם נאראד, מע דארף אויפקלעהרען, 
געבען צו פארשטעהן. 


יעקב-יוסיל. אין דעם, דאווידקא, זאלט איהר מיר מוח? זיין, בין איך 
אליין זעהר שטומפּינ! : 


דאווידקא. וואלט איהר נאפּרימער פּאזוואליעט, מיר זאלען דאָ, ביי אייך 
אין הויז צוזאמען נעהמען עטליכע בחורים און מיידלאך פון די ארבעטער, 
און זיי לערנען שרייבען+ (שפּאַרט זיך אָן אויפ'ן אייזען, בלייבט אזוי שטעה; 
ווארטענדיג אויף אן ענטפער) 


יעקב-יוסיל, ווער איז דער , מיר"? 
דאווידקא. איך און ברושקא ר' סראלי'ס. 


פיינעלע. (לויפט צו צום טיש) יא, יא טאַטעניו, איך וװיל זיך אויך 
לערנען שרייבען. 


יעקב-יוסיל. (איבעראשט) פון וואנען ביסטו דאָס געקומען? 
פייגעלע. איך בין דאָ געשטאַנען לעבען טהיר. 

יעקב-יוסיל. (דראהענד, פיעל בעדייטענד) אה, דו ממזר, רו! 
פייגעלע. יא, יא טאַטעניו, פּאזוואליע זיי! 


יעקב-יוסיל. אֶך, פאַר וואס ניט? פיט'ן שעהנסטען כבור! כווע? אייך 
זאגען דעם אמת, ווען מיינע אוינען וואלטען מיר אַביסעלע צו דיענען, וואלט 
איך זיך אויך נאָך געוואלט איינשאַפען דעם פארגעניגען. (פּלוצים) וואס 
איז דאָס? ס'פיהלט זיך עפּעס סמאלענע דאָ אין הויז! אלע קוקען זיך 
ארום.) 


דאווירקא. דערמאַנט זיך, טהוט אַ כאַפּ דעם אייזען) אודווא אָט האָב 
איך שוין געמאכט אַ שאָדען! פארברענט דעם קאלנער פון,ם פּירזשאק. 


יעקב-יוסיל. ווייזט נאָר! (נעמט דאָס צו, געהט צום פענסטער לינקס, 
אלע פאלגען אים נאך) יא, וי איך בין אַ איר! פאַרברענט! (פּרואווט רייבען 
מיט'ן ארבעל) ניין, ס'וועט גאר ניט העלפען! מע מון האָבען אַ נייעםס 
קאָלנער! אודווא, אַ שאד, א שאד! כ'האָב דאַכט זיך מעהר קיין סחורה ניפ 
פון דער! (געהט צוריק, אלע נאָך אים, זוכען אין פארשיעדענע ערטער 
צווישען אנדערע שטיקלאך סחורה און געפינען ניט) 


דאווידקא. איך װעל, ר' יעקב-יוסיל, צוגעהן צו ר' סראלי'ן און קויפען 
אַ פערטעל ארשין, װעט זיין אויף אַ קאָלנער. ארווא, כ'האָב זיך פארערט 
און גאר פארגעסען.... 


יעקב-יוסיל, נו, נו! א שעהנע ריינע כפּרה זאל דאָס זיין פאר אונז אלע! 
נו, געהט, זייט מוחל, אוֹיב איהר וילט, אריבער צו ר' סראלי'ן און 


קויפט אַ פערטעל ארשין, דאָס װעט זיין גענונ. איהר'ט אים זאנען איכ'? 
זיין שפּעטער אין קלייט, װעל איך באצאהלען. 


דאווידקא. ניין, ניין, איכ'ל אליין באצאהלען, ס'איז מיין שולר! 
יעקב-יוסיל, נו, וי איהר ווילט זיך. 


(דאווירקא אב.) 
יעקב-יוסיל. אָט אזוי האָסטו דאָס געהאלפען דער מאמען? (געהט צום 
פענסטער, קוקט. ארויס, רופט) מלכה, מלכה, וואס שטעהסטו דאָרטען, וואס? 


פיינגעלע. אוי טאַטעניו, ס'איז אזווי גוט צו שטעהן און הערען װי ער 
רערט! : 


יעקב-יוסיל, אזווי? ער געפעהלט דיר דוקא? נו, טאָ ווייסטו זשע גאר 
וואס נעהם און טרען אויס דעם קאָלנער וואס ער האָט פארברענט! זיי 
אזוי נוט! 


פיינעלע. גיב מיר דאָס מעסערעל. 


יעקב-יוסיל, (גיט איהר פון טיש דאָס מעסערעל) נא, נאָר גיב אכטונג, 
צושנייר ניט! 


פייגעלע. איכ'ל אכטוננ געבען, טאַטעניו, איכ'ל אכטונג געבען. 


מלכה. (קומט אן פון גאסען טהיר) טפו זאל ער וװערען! נאַ דיר אוא 
אָנשיקעניש! 


יעקב"יוסיל. - ער איז שוין איבערגעגאנגען? 


מלכה. ער איז אפילו ניט צוגעגאַנגען אהער! ער איז גאר אוועק געגאַנגען 
צו דער באָד-גאַס. 


יעקב-יוסיל. אַ שאד, אַ שאר, שוין אויסגעקעהרט, 
מלכה. - וואו איז ערגעץ דער ארבעטער דיינער? 
יעקב-יוסיל. ער איז אוועק געגאַנגען צו ר' סראלין. 
מלכה. וואס עפּעס אין מיטען העלען טאָג? 


יעקבזיוסיל, ערשטענס איז ראָס ניט אין מיטען העלען טאָג, און 
צווייטענס האָט ער באדארפט געהן, איז ער געגאַננען. 


מלכה. און וואס טהוסטו דאָרטען, מויר? 


-+ 


יעקב-יוסיל, זי העלפט מיר אויסטרענען אַ קאָלנער. 
מלכה. פאר וואס עפּעס? 


יעקב-יוסיל. ס'איז אַביסע? צוגעסמאליעט, 
מלכה. וועמעס , גאלדענע" ארבעם איוז דאָס? 


יעקב-יוסיל. (שפּאסהאפט) מיינע. 


מלכה. אודאי דיינע! כ'ווייס דען ניט? פ'איז דער גאלרענער ארבעטער 
דיינער איז ראָס! מישטיינס געזאגט, צו וואס סע נעהמט זיך טוג ראָס! 
דאָ נעהט ער אריין אַן ארבעל אין האלז אריין, דאָ פארברענט ער! 


פיינעלע. דער מאמען געפעלט דאווידקא גאר ניט! 
מלכה. (בייז) ס'איז ניט דיין עסק, איז ניט! דיך פרעגט מען ניט! 


יעקב-יוסיל, אַסך דערלעגסטו צו אים, אַ סך! האָסט וען עס איו אָנד 
געקוקט אזוי פיעל? ארבעט וי היינט?! אַ קליינינגקייט, אן אדעססער 
ארבעטער! די גאנצע שטאָדט קליננט דאָך מיט אים! מע טראגט ארבעט 
פון אלע זייטען! אין זיין זכות, מלכה, אין זיין זכות! 


פייגעלע. אז דער מאמען געפעלט ניט אַ מענש... 


מיכה: (שלאנט איהר איבער) אז דיר זאגט מען זאלסט זיך ניט מישען, 
זאגט מען דיר! שווייג! געה בעסער אריבער אין קלייטעל און ברענג צוקער, 
אַ הערינג און אַ פלאש גאז. ס'איז דאָך נינאָ מיט וואס דעם לאמפּ אָנצו- 
צינדען! ביז אַ האלבער נאכט זיצט מען און מע באלאקעט, דער גוטער יאֶהר 


ווייסט וואס? נו, געה שוין! 

פייגעלע. אָט באלד, אָט װעל איך נאָר.... 

מלכה. (שלאגט איהר איבער) ניין, שוין געה! ס'ווערט באלד נאכט. 
פייגעלע. נו, גוט טאַטע, איכ'ל שוין שפּעטער רערענריגען. 
יעקב-יוסיל. געה שוין, געה, אז זי שפּאַרט זיך איין.... 

פייגעלע. (לייגט אוועק די ארבעט, הויבט זיך אויף, געהט אין קיך און 
קומט צוריק מיט אַ פלאש אין האנד און געהט אב דורך דער גאסען טהיר) 


(א לענגערער שטיל שוויינען. דורך דער צייט פון דער ווייטערדיגער 
האנדלונג ווערט די ביהנע אלץ טונקעלער און טונקעלער.) 
מלכה. נו, נו, נאַ דיר אַן אַרבעטער צום טיש! 
יעקב-יוסיל. וואס האָסטו זיך אָנגעזעצט אויפ'ן יונגענמאן, וואס? 


מלכה. וואס? ער ווייס נעבעך ניט! זינט ער איז אָנגעקומען איז זי אין 
גאנצען אן איבערגעקעהרטע געווארען! פארייסט דאָס קעפּעלע! 


יעקב-יוסיל. ווער? וואס? 


מלכה. וער? וואס? נעבעך װייסט ער פון גארנישט! די טאָכטער 
דיינע! האלט אין איין ארומטאנצען ארום אים! 


יעקב-יוסיל, אה, דאָס מיינסטו? נו, איך זעה אין דעם קיין שום עולה 
ניט! פארקעהרט... 


מלכה. אזוי? זעהסט אין דעם קיין שום עולה ניט? וואס זשע דיף 
געפעהלט אויך דער שידוך? ו 


יעקב-יוסיל.. הלואי וואלט ער נאָר געוואלט! 
מלכה. וואס אזעלכעס, זאנ מיר איך בעט ריך, האָסטו אין אים רערזעהן? 


; דער גאלרענער ,בעל מלאכה" וואס ער איז? 


יעקב-יוסי?. רערפאר אבער האָט ער אַ קאפּ! פארשטעהסט, א קאפּ! לייענט 
די גאזעטען, ווייסט וואס אויף דער גרויסער װועלט טהוט זיך! איי, מלכה, 
דו קאָנסט אים ניט! קאָנסט אים ניט! 


מלכה. נו, יא, אַ ,, פילעסאף" װוי מע רופט אים דאַ! 

יעקב-יוסיל. יא,יא, אַ ,פילעסאף"! אַ , פילעסאף"! 

מלכה. יט צוריסענע הויזען, נאָט זאל מיך ניט שטראפען פאר די רייר! 
יעקב-יוסיל. ארימקייט איז קיין שאנדע ניט! דו ביסט רייכער פון אים? 


מלכה. אַ פויליאק! דרעהט זיך אָפּ נאַנצענע טעג און טהוט קיין שטאָך 
ארבעט ניט! 


יעקב-יוסיל, שאַ, שאַ, זאג מיר נאָר בסוד, א סך האָסטו זיך אים שוין 
אנגעצאהלט פון זינט ער איז ראָ? 


מלכה. ער איז פון די , האלעדריגעס" וואס דאַרפען קיין געלר ניט.... 


יעקב-יוסיל. (באגייסטערט) ניין, ניין מי דארף טאַקע ניט! מע דארף 
= א אפּשאפען דאס געלר וועלען פארשפּארען זיין קבצנים אויף דער 
וועלט! 


מלכה. (איבעראשט) וואס? וואס זאגסטו? 
יעקב-יוסיל. אָט דאָס וואס דו הערסט! 
מלכה. טפו, צו מיינע שונאים'ס קעפּ! וואס הייסט מע דארף... 


יעקב-יוסיל. שאַ, שאַ, וואס שרעקסטו זיך אזוי? דו האָסט דאָך אַ 
דאַנקען גאָט ניט וואס אָפּצושאַפען! 


מלכה. חושים, וואס רעדסטו, וואס? אוי, איך האָב מורא אז ער פאר- 
דרעהט דיר אויך דעם קאָפּ, און דו ווייסט ניט ני בע ני מע ני קוקערעקו! 


יעקב-יוסיל, נו, . מילא, וואס קאָן איך העלפען? ער איז פארט קלינער 
פון מיר! 


מלכה. אז אסור זאל.מיר זיין, אויב איך הויב גאר אָן צו פאַרשטעהן וואס 
פאר אן אנשיקעניש דאָס איז! איך האָב מורא, אז ער איז נאר עפּעס אַ 
,ניט נוטער". 


יעקב-יוסיל. קיין , ניט נוטע" קאָנען דאָ אין שטוב ניט אריינקומען, 
ס'זיינען דאָך עפּעס דאָ מזוזות ביים טהיר, צו ניין?! 


מלכה. ביז נאָך אַ האלבע נאכט זיצט ער און דרשנ'ט דאָ פאר דער חברה. 
ווייסטו ניט װי, וואס, ווער? 


יעקב-יוסיל. דו ווייסט טאַקע ניט, איך אויך ניט. ער אבער ווייסט וואס 
ער רעדט. דו זאלסט זיך נאָר ניט זארגען פאר אים! 


מלכה. אַ דאנה מיר אַ גרויסע פאר אים! 
יעקב-יוסיל. נאָר וואס דען ווילסטו? 


מלכה. ס'האָט דאָך שוין באלר געהאלטען ביי אַ ווארט, ווען ניט אָט דאָס 
אנשיקעניש! י 


יעקב-יוסיל. ווער, מיט וועמען? 


מלכה. (סרימט איבער) װוער? מיט ועמען? נו אודאי, דו ווייסט רען 
עפּעס? (פּוױיזע) פון זינט ער איז געקומען יל זי אויף מאטלען אפילו 
קיין נלייכען קוק ניט טוהן! דרעהט זיך נעבעך ארום וי א שטן! 


יעקב-יוסיל, נו, וואס זשע ווילסטו פון מיר? וואס קאָן איך דערצו 
העלפען? 


מלכה. וואס הייסט וואס איך ווי? פון דיר? ביזט אַ טאַטע ביז הונדערט- 
און-צוואנציג יאָהר צו ניט? 


יעקב-יוסיל, טאַקע דערפאר ווייל איך בין אַ טאַטע איהרער קאָן איך נאר 
ניט טוהן. כ'האָב איין שטיקעל טאָכטער, וװוי? איך איהר מיט געוואלט ניט 
פאר'קנס'ן צו איינעם וועמען זי װוי? ניט! פארשטעהסט צו ניט? 


מלכה. דיר און דיין טאָכטער געפעהלט ניט מיין משפּחה! (פּױזע. אין 
אַ וויילע ארום) ס'וועט אבער מיט אים אויך גאר ניט זיין! דער , גאלדענער 
בעל מלאכה" דיינער, דער , פילעסאף" קוקט זיך אפילו ניט ארום אויף איהר! 
יענער לויפט גאר ארום מיט ברושקא ר' סראלי'ס גאנצע טעג און נעכט! ער 
מיינט אז ס'וועט אים דאָרטען אפּגראטען! 


יעקב-יוסיל. פון וואנען ווייסטו דאָס אלעס, וואלט איך געוואלט וויסען! 
מלכה. אודאי זעהט מען ניט! 


יעקב-יוסיל. (פארטראכט)דאָס, זעהסטו, איז טאַקע אַ שאד! ארויס- 
לאזען אַ פעטען ביין פון מוילן.... 


מלכה. אזוי שטאַרק ביזטו דאָס פארליעבט אין אים? 


יעקב-יוסיל. ווען דו פאַרשטעהסט אזוי פיע? וי איך, וואלסטו אויך 
געווען פאַרליעבט אין אים? 


מלכה. אז איך ווייס ניט וואס אזעלכעס האָסטו דערזעהן אין אים? מע 
זאגט איינער איז ארים, אין ער כאטש א גנוטער בעל מלאכה; דאָ מישטיינס 
געזאגט, דאָס אויך ניט! זעהסט ניט די ווילדע מציאה! 


יעקב-יוסיל, וואס מיר בעל מלאכה, ווער מיר בעל מלאכה! איך קאָן 
בעסער נעהען פון אים? פונדעסטוועגען האָב איך דאנקען גאָט פארדינט דאָס 
שטיקעל ברויט! 


מלכה. עט, ער'ט נאָךְ לאנג דארפען הארען ביז ער װעט קאָנען מאכען 
אזא שטיק ארבעט וי דו! 


יעקב-יוסיל, שאַ, זאג קיינעם ניט אויס! מיר שטעהען ביידע אויף איין 
מדרגה אין הלכות שניידעריי; און ווייסטו גאר וואס כ'וועל דיר זאגען? מע 
דארף גאר ניט זיין קיין גנוטער בעל מלאכה! מע דארף ניט! מע דארף נאָר 
האָבען דעם נאָמען! אֶָט, טאַקע דאווידקא, נישקאשעדיג פון א פאלגע! האָט 
אבער א שם פאר א נוטען ארבעטער. אַ קליינינקייט אזש אן אדעססער! 
נו, איז פון זינט ער איז דאָ, טראגט מען ארבעט פון אלע זייטען! געהט רען 
אצונד ארויס אַ בעסערע שטיקעל. ארבעט װי פריהער? אַ נעכטיגער טאָג! 
נאָר וואס ווייסט עולם נולם? אַן אַדעססער ארבעטער, און שוין! דאָס זעלבע 
שטיקעל ארבעט וי פריהער, איז שוֹין אצונד נוט געווארען! נו, דארף מען 
עפּעס אַ נוטער בעל מלאכה? דער עיקר, אַ מענש דאַרף מען זיין! און 
דאָס איז ער אין גאר אַ גררויסער מאָס! זיין רערען מיט א מענשען! אַ מויל 
דאָס האָט! און היינט, ער רעדט דאָך רוסיש וי אַ װאַסער; 


מלכה. און אַ גוי נגמור! הויבט ניט אן צו נעהמען אַ אידעש ווארט אין 
מויל! 


יעקב-יוסיל. ער דאַװענט אזוי פיעל וויפיעל דער פּלימעניק דיינער! און 
אַ חוץ דעם איז ער, מיט זיין ניט דאוונען, נאָך עהרליכער פון אַ סך אנדערע 
וואס דאוונען אין צוויי פּאָר תפילין! 


מלכה. אזוי? אזוי האָסטו אפּנע'פּסק'נט! 


(ס'הערען זיך טריט. ביירע בלייבען שטיל. דורך דער נאַסען טהיר 
קומט אן מאָטעל) 


| מאטעל. פעטער, ר' סראלי האָט מיך געשיקט אייך זאנען אז ער האָט 


אַ קונה ביי אים אין קלייט, און ער האָט מיך געשיקט אייך זאגען אז איהר 


זאלט באלד אריבערקומען. 


יעקב-יוסיל. מהיכא תיתא! (לעגט אוועק די ארבעט, מאכט זיך גרייט 
צום געהן) זאג מיר נאָר אבער, װי קומסטו עפּעס צו ר' סראלי'ן אין קלייט? 


מאטעל. כ'האָב געדארפט דאָרטען עפּעס קויפען. 

יעקב-יוסיל, האָסטו דאָרטען ניט געזעהן דאווירקא'ץ? 

מאטעל. יא, נאָר ער איז שוין אוועקגעגאנגען נאָך פאר מיר. 
יעקב-יוסיל. טאָ וואו זשע איז ער אהיננעקומען? 

מלכה. ס'פעהלט אים אודאי אויס וואו צו געהן! 

יעקב-יוסיל. נו, און דו געההסט שוין ניט צוריק צו דער ארבעט? 
מאטעל. ס'איז שוין באלר נאכט, ס'וועט שוין זיין גענונ פאר היינט. 
יעקב-יוסיל. ביי מיר האָסטו גע'פּועל'ט. (אב) 


מלכה. פאַר וואס טאַקע נעהסטו ניט צוריק? ר' שמואל איצי וועט נאָך 
בייז ווערען, װועט זיך ווידער אנהויבען אַ קריעג. 


מאטעל. כ'האָב היינט אַ נאנצען האלבען טאָג ניט געארבעט. 
מלכה. וואס רעדסטו? פארוואס? פיהלסט חלילה ניט מיט אלעמען? 
מאטעל. דער קאָפּ איז מיר ניט ביי דער ארבעט. 

מלכה. וועה איז מיר, יתום מיינער! 

מאטעל. וואו איז פיינעלע? 

מלכה. כ'האָב זי נעשיקט אין קלייטעל, זי װועט באלד אריינקומען. 


מאטעל. איהר ווייסט מוהמע, זי װוי? דאָך צו מיר אפילו ניט רערען, 
װויל זי נים... 


מלכה. ווייס איך וואס דו רעדסט, נאַר איינער, ס'ווייזט דיר אויס אַזױ. 


מאטעל. ס'ווייזט זיך מיר שוין גנאר ניט אויס! זינט דאוידקא איז 
געקומען, האָט זיך איהר נאר פארדרעהט דער קאפּ! 


מלכה. נו, יא, כ'האָב שוין געזאגט; נאַ דיר אזא אָנשיקעניש! 
מאטעל. כ'וועל גאר אוועקפאהרען פון דאנען. 


מלכה. וועה איז מיר, וואס רעדסטו? נאַרעלע וואוהין װועסטו פאָהרען? 
וואס גאר פאָהרען אין מיטען דרינען? 


מאטעל. כ'וועל אוועקפאהרען איז אַ נרויסער שטאָרט, נישקאָשע, אַזאַ 
ארבעטער ווי איך בין, װעל איך ניט פארפאלען וערען! 


+= 


מלכה; אבער וואס איז עפּעס גאר פּלוצים אין אַ גרויסער שטאָדט? ראָ 
איז דיר חלילה ענג, צו וואס? 


מאטעל. אין אַ גרויסער שטאָרט איז גאר עפּעס אנדערש! מע וװערט 
ראזוויטעט... מע וערט צו לייטען גלייך; ניט ליגען דאָ איזן קליינעם 
שטערטעל און פאַרשימעלט וװערען; מע האָט ביי קיינעם קיין ווערטה ניט. 


מלכה. אוי, איך האָב מורא אז דער שלימזל? האָט דיר שוין אויך דעם 
קאפּ פארדרעהט. זאג מיר נאָר איך בעט דיך, וואס טענה'ט ער מיט אייך 
גאנצע נעכט? 


מאטעל. וואס ער זאגט, איז ער גערעכט! ער איז אַ ראַזװיטעטער מענש; 
ער פארשטעהט; און דערפאר טאַקע נעהמט ער ביי אלעמען אויס. 


מלכה. ביי מיר נעהמט ער נאר ווייניג אויס! 


מאטעל. נו, וואס קומט מיר ארויס דערפון?! אנדערע קוקען אויף אים 
אנדערש וי איהר. 


מלכה. איי, ביזט אַ נאַר. סווייזט זיך דיר נאָר אויס! 


מאטעל, ס'ווייזט זיך מיר שוין גאר ניט אויס! וואס מיינט איהר איך 
האָב קיין אוינען נישט? איך זעה ניט? אָט אפילו דער פעטער אליין האָט 
אים אויכעט ליעב! 


מלכה. פאָלג מיך, אָט שלאָג זיך ארויס די נארעשקייטען פון קאפּ ארויס! 
ווער אַ מענש, נעהם זיך די ארבעט אין קאפּ אריין, װעסטו זעהן אז אלעס 


יוועט נוט זיין! 


מאטעל. ניין, מוהמע, כ'האָב מורא אז דאָס װעל איך שוין ניט קאָנען 
טוהן! גאנצן טעג זיץ איך ביי דער ארבעט מיט אַ פרעמדען קאפּ אויף די 
פּלײיצעס; אזוי וי אַ דיבוק וואלט אין מיר געזעסלן; נאָגט מיך און נאָגט 
מיך; כ'ווייס אליין ניט וואס, ווייס איך ניט נ.... נ... נו, טאַקע אין דער 
אמת'ן וו... וו... וואס ווייס איך, וואס? מע שטעהט אויף אין דער פריה, 


שפּאַנט זיך איין אין צוים אזוי װי אַ פערד און פּראַצעװע ביז מע געהט 
שלאָפען. 


מלכה. נו, וואס דען האָסטו געוואלט? פון דיין טאַטענ'ס ירושה קאָנסטו 


קיין ברויט ניט עסען. 


מאטעל. אַ מענש דארף אבער ניט ארבעטען װי א פערד, אַ מענש דארף 
וויסען אז ער איז אַ מענש אויף דער וועלט, ניט קיין שקלאַף! 


מלכה. רבש"ע וואס איז דאָס פאר אַ ווערטער, וואס? ווער האָט ראָס 


דיך אויסנעלערענט, ווער? וואס רעדסטו? 
מאטעל. ער איז דען ניט גערעכט, איז ער ניט? יעדער ווארט איז 
צוקער-זיס!. 


מלכה. טפו זאל דאָס װוערען! אזא אנשיקעניש! וואס זשע, מע באדארף 
שוין גאר ניט ארבעטען? וי האָט דען דער טאַטע דיינער געטהון? נו, און 
דער פעטער? 


מאטעל. טוינ ראָס טאַקע ניט! דער טאַטע איז געווען אַ קראַנקער אלע 
זיינע יאהרען, און איז געשטאָרבען נאָך גאר אַ יוננער. נו, און דער פעטער 
איז דען אזוי אַלט, איז ער דען? שװאַך אנ איינגעבויגען פאַר דער צייט.... 


מלכה. ביזט אפילו גערעכט, נאָר וואס קאָן מען מאכען? אז אונזער מזל 
איז אזעלכער... 


מאטעל. וואס מיר מז?, ווער מיר מזל? אין די גרויסע שטעדט איז דאָס 
שוין היינט אנדערש, איז דאָס שוין! דאָרטען זיינען מענשען ראזוויטעט.. 
דאָרטען ארבעט מען שוין ניט אזוי װי די פערד... דאָרטען ווייסען זיי שוין 
וי אזוי צו לעבען װי מענשען אויף דער וועלט, ניט װי קיין שקלאַפען. 


פיינעלע. (קומט דורך דער גאסען טהיר מיט פּעקלאך. באמערקט 
מאטלען, נעהט גלייך אב אין קיך אריין) 


מלכה. (קוקט זיך איבער מיט מאטלען, דערפיהלט זיך אונהיימליך. 
מאכט זיך װי זוכענדיג עפּעס) אוי וועה, כ'האָב גאר פארגעסען! כ'דארף 
אריכער געהן צו אַ שכנה... (שטילער) פאלג מיך, זיי ניט קיין נאַר, פּרואוו 
זיך מיט איהר דורכשמועסען, כ'וועל באלד צוריק קומען, װעל איך... פייגעלע, 
איך געה ארויס אויף איין מינוט, איכ'?ל באלד זיין צוריק. (אב) 


מאטעל. (דרעהט זיך אומרוהיג הין און צוריק, װוי ניט וויסענדיג וואס 
צו טהון) 


פייגעלע. (קומט פון קיך) מאמע, מאמע! 

מאטעל. וואס זשע האָסט דען ניט געהערט וואס זי האָט דיר געזאנט? 
פיינעלע. וואס? | 
מאטעל. זי איז ארויסגעגאנגען אויף אַ מינוט, זי װועט באלד זיין צוריק. 
פייגעלע. (אומצופריעדען) אין מיטען דרינען!... 


(פּױזע. ביידע שווייגע.) 


מאטעל. ווייסט פייגעלע, כ'האָב גערעדט מיט דאווידקא'ן, האָב איך, ער 
האָט געזאגט, ער װעט מיך אויסלערנען שרייבען, און רוסיש אויך! 


פייגעלע. אזוי?... זעהר פיין... 


מאטעל. וואס דען? אַ מענש דאַרף ניט זיין קיין בלינדער, ניט קאָנען 
אריינקוקען אין עפּעס, ניט קאָנען אַ בריוועל אנשרייבען. 


פיינעלע. כ'מיין עפּעס! 


מאטעל. ווייסט, אויב דו ווילסט, על איך מיט אים רעדען, װעט ער 
דיך אויך לערנען. 


פיינעלע. איך קאָן מיין שטערטע? אליין באשטעהן... איכ'ל שוין אליין 
באזארנען... 


מאטעל. (פּלוצלונג) וואס ביסטו אין כעס אויף מיר, וואס? 

פייגעלע. איך בין ניט אין כעס, בין איך ניט! ווער איז אין כעס? 
מאטעל. רעדסט צו מיר קיין גלייך װאָרט ניט ארויס! 

פיינעלע. און קיין קרום װאָרט אויך ניט... 

מאטעל. דו חכמה'סט זיך, און מיר טהוט וועה... 

פיינעלע. נו, ווער איז שולריג? 

מאטעל. ווער איז שולדיג? דו ביזט שולדינ! דו ווייסט עס גאנץ גוט! 
פיינעלע. איך בין ניט שולריג, אז דו האָסט זיך איינגערערט.... 


מאטעל. (איבעראשט) איינגערעדט? אזוי נאָר איינגערעדט? וואס זשע, 
האָסט שוין פארנעסען... 


פיינעלע. (שלאגט אים איבער) איי, לאז מיךצורוה! שטענדיג איז ער דאָ 
מיט זיינע טענות... (געהט מיט שנעלע טריט אב אין צימער רעכטס) 


מאטעל. (בלייבט שטעהן אַ וויילע, קוקט איהר נאָך, און וי באשלאָסען 
נעהט ער מיט שנעלע טריט אב דורך דער גאסען טהיר.) 


(אַ וויילע בלייבט די ביהנע לעדיג. דאווידקא מיט ברושקא'ן קומען אָן 
דורך דעו גאסען טהיר.) 
דאווידקא. (קוקט זיך ארום) קיינער דאָ ניטאָ? 
ברושקא.- און מיין , אוטשעניצע" אויך ניט. 
דאוירקא. זיי וועלען וואהרשיינליך באלד אריינקומען. 


ברושקא. איך מוז אייך זאגען דאוויד אז איהר האָט זעהר אַ נוטען 
פּלאַץ צו דער ארבעט. 


דאווירקא. יא, איך פיה? זיך פאלשטענדיג פריי: נעה ווען איך וויל און 
וואוהין איך װויל. יא, כ'האָב אייך פאַרגעסען צו זאגען אז איך האָב גערעדט 
מיט'ן בעל הבית, און מיר וועלען דאָ קאָנען טהון אונזער ארבעט אונ- 
געשטערט. 


ברושקא. אייער בעל הבית איז אַ זעלטען גוטער מענש. 


דאווירקא. יא, פיהלט די שווערינקייטען פון זיין לעבען, נאָר וי אַ 
שטומע בהמה קאָן ער עס ניט ארויסרערען. 


ברושקא. ווייסט איהר אבער דאוויד, אז אייער ארבעט איז צו געוואנט? 
דאווידקא. וואס מיינט איהר? 

ברושקא. דאָס גאנצע שטעדטעל האַלט אייך אין מויל! 

דאווידקא. די ארבעט איז נויטינ און מוזן נגעטהון װערען! 

ברושקא. יא, אבער לאננזאמער. 

דאווידקא. ניין, די צייט איז צו טהייער... 

ברושקא. דענקט איהר פון אונז שנעל אוועק צופאהרען? 


דאווידקא. איך האֶף דאָ צו קאָנען בלייבען אַזױ לאַנג וי סווֹעט נויטיג 
זיין. 


ברושקא. און דאן וואוהין פאהרט איהר? 


דאווירקא. דאָס ווייס איך ניט. אויב סע ועט בלייבען ביי מיר די 
ברירה אויסצוקלייבען װעל איך דאַן באַשטימען. 


ברושקא. (נאך אַ קורצען שטיל שווייגען) װעט איהר ניט זיין דאגענען 
צו האָבען מיט זיך נאָך אַ פּאַסאַזשיר? 


דאווידקא. וואס מיינט איהר? 

ברושקא. איך גלויב אז איהר ווייסט.... 

דאווידקא. וואס זשע איהר קלייבט זיך אין וועג אריין? 
ברושקא. יא, אויב... איהר... וועט... נאָר... 


דאווירקא. ווארום דען? איז דען דאָ ווייניג ארבעט פאַראַן? און גאנץ 
וויכטיגע?! 


ברושקא. ניט דאָס האָב איך געמיינט... אבער סיי וי סיי, פאהרען מוז 
איך. סיר איז דאָ איינפאך צוֹ ענג. מיינע עלטערן קאָנט איהר דאָך.. 
מענשען פון דער אַלטער וועלט... ווילען נחת פון מיר האָבען.. שרכנים 
הערען ניט אויף אפּצוקלאַפּען די טהירען און טאָג וי נאכט לאזט מען מיך ניט 
צורוה.. ווען איך האָב א מאל מיינע עלטערן געזאנט אז מיין אידעאל איז 


חתונה צו האָבען פאַר אן ארבעטער, האָט מען מיך פאַרשטיינען געװאָלט! ‏ 


פייגעלע. (רוקט זיך שטילערהייד ארויס פון צימער, בלייבט שטעהן 
אויפ'ן שוועל, און הערט זיך איין צום איבעריגען געשפּרעך.) 


דאווידקא. און איהר האָט דאָס ערנסט געמיינט? 
ברושקא. גאנץ ערנסט! 

דאווידקא. ווייסט איהר אז אזא שריט איז נעפעהרליך? 
ברושקא. איך פארשטעה ניט וואס איהר מיינט. 


דאווידקא. אויף וויפיעל איך ווייס איז אייער ביז יעצטיגער לעבען אַ 
גאַנץ אנדערער וי דער וועלכען איהר קאָנט ערווארטען חתונה האָבענריג 
מיט אַן ארבעטער! האָט איהר נאכגעטראכט וועגען דעם? 


ברושקא. רייכטהום מאכט אַ מענשען ניט גליקליך! 
דאווירקא. . און ארימקייט געוויס ניט! 


ברושקא. אמת. דערפאר האָט מען אבער דעם פארגענינען זיך צו 
קאָנען אױפאָפּפערען פאר אן אידעאל. 


דאווידקא. קאָן דען דאָס ניט געטהון ווערען אויף אן אנדער אופן? 


ברושקא. ניין. ניט ווייל איך בין אין דער היים. מיין מוטער באניסט 
מיך מיט טרעהרען... איך קאָן איהר ניט באשולדינען... זי ווייסט ניט בעסער. 
איך, אבער, קאָן זיך אויך ניט העלפען. דער גלויבען, דער יחוס, די באלע- 
באַטישקײט וואס מע דארף מיט זיך מיט-ברייננען אין דער הז פון רי 
פּוסט-און-פּאסניקעס וועלכע שטרעקען צו מיר זייערע הענד דורך דִי שרכנים, 
ראָס אלעס איז אין מיר אין נאנצען פארניכטעט. דער גאנצער לעבען פון 
אזא הויז איז מיר דערווידער... נאָך אַ גאנץ אנדער לעבען בענק איך... . 


דאווירקא. ווייסט איהר אבער, אז דער לעבען נאָך וועלכען איהר בענקט, 
איז שווער און געפעהרליך? 


ברושקא. יא, דערפאר אבער הערליך און נוצליך.... 
דאווירקא. זעהר ווייניג פאַרגעניגען.... 


ברושקא. צו ארבעטען פאר אן אידעאל איז אַ גרויסער פארגענינען.... 


דאווידקא. יא, גאנץ געוויס! אבער די ארבעט פאר אן אידעאל קאָן דאָך 
פארגעזעצט ווערען סיי װוי סיי! 


ברושקא. איך פארשטעה ניט וואס איהר מיינט. 


דאווידקא. גאנץ איינפאך! איך מיין אז אזעלכע מענשען האָבען איבער- 
הױפּט ניט קיין רעכט חתונה צו האָבען... 


אַ מענשענ'ס האַרץ געהט איבער די גרעניצען פון רעכט... 


ברושקא. 
דאווידקא. (קוקט איהר שאַרף אָן) וואס מיינט איהר? 


ברושקא. (לאזט אַרונטער דעם קאָפּ) איהר ווייסט וואס איך מיין.. 


(דאווירקא קוקט אַ וויילע אויף איהר, געהט אפּ צום פענסטער לינקס, 
בלייבט שטעהן ארויסקוקענדיג און גאַס. פּױזע.) 


| פארהאנג פאַלט לאננזאם. 


דריטער אַקט. 


(רער זעלבער צימער. פֿאַרנאַכט. די זונן האַלט ביים פּאַרגעהן. הויט- 
ליכע שטראהלען באלייכטען דעם האלב טונקעלען צימער.) 


יעקב-יוסיל. (זיצט און נעהט, אונטער זיננענדיג דערביי. פֿאַר אים 
אויפ'ן טיש שטעהט אַ גלאָז טהיי.) 


פייגעלע. (זיצט ביים טישע? און לייענט. פון איהרע באוועגונגען איז 
צו מערקען איהר אויפרענוננ.) 


יעקב-יוסיל. (לעגט אוועק די ארבעט) נו, שוין צייט אַ נלאז טהיי צו 
טרינקען. פיינעלע לעבען, גיב מיר , איך בעט דיך, אַ קארזשיקעל צו די 
טהיי, ס'קלעמט מיר פּשוט דאָס האַרץ. (גיסט אפּ פון גלאָז אין שאל אַביסעל 
טהיי, און באניסט דערמיט די שפּיץ פינגער.) 


פיינעלע. (ניט אַרױסנעהמענדיג די אוינגען פון ביכעל) אה וי גוט, וי 
גוט! 


יעקב"יוסיל. אַ שאלה נו, אוב דער מאמעס קארזשיקעס זיינען גוט! 
װישט די פינגער מיט'ן שפּיץ פון זיין כאלאט.) 


פיינעלע. (ווי פריהער) איי וי גוט, וי גוט! 


יעקב-יוסיל, נאָך װי גוט! אונזער קייסער אפילו וואלט געמענט זיי 
עסען, און מיט איינעם פון זיי כאטש זיך דערווערגען... 


פייגעלע. (ווי פריהער) איי איי איי, אַ גוטע זאַך! 


יעקב-יוסיל, און נאָך וי נוט! וואלט אונזער דאווידקא פארשפּאָרט מים 
אים זיך אין כחות פאַרמעסטען! נו, איך בעט דיך, געה גיב מיר! 


פייגעלע. (לייענט ווייטער פאר זיך.) 

יעקב-יוסיל, נו, פייגעלע! (באקומט קיין ענטפער. העכער) פייגעלע, נו! 
פיינעלע. הא, וואס? 

יעקב-יוסיל, װאָס הא? װאָס וואס? כ'האָב דאָך דיך עפּעס געבעטען. 
פיינעלע. וואס האָטו מיך געבעטען? 


יעקב-יוסיל, וואס זשע, דו האָסט גאר ניט געהערט וואס איך האָב גערערט 
צו דיר? דו האָסט דאָך מיר געענטפערט! 


פייגעלע. וואס געענטפערט? וער געענטפערט? 


יעקב-יוסיל, טפו זאלסטו ניט ווערען! נו געה שוין געה, דערלאנג מיר 
אַ קארזשיקע? צו די טהיי. 


פייגעלע. אָ, אַ קארזשיקעל! אָט די מינוט! (אב, קומט באַלד צוריק) 
אָט נאַ דיר טאַטעניו, צוויי, און זאל דיר וואהל באקומען. (זעצט זיך צוריק 
לייענען) 


יעקב-יוסיל. אַ שעהנעם דאַנק דיר מיין קינד!- (נעהמט טרינקען) איז 
אין וואס זשע ביזטו דאָס מיין טאָכטער, אזוי שטאַרק פאראינטערעסירט 
דאָרטען, הא? 


פייגעלע. זעהר אַ שעהנע מעשהלי, טאַטע. 


יעקב-יוסיל. אזוי! ארווא! מסתמא פון אַ בן מלך מיט אַ בת מלכה, און 
וי מע האָט פּונקט צו דער חופּה-נאַכט די בת מלכה אוועקגע'גנב'ט, און דער 
בן מלך אין אַ קאַרעטע מיט זעקס פערד נאשפּיץ, לויפט ארום איהר זוכען... 
נו, האָט ער זי שוין געפונען? 


פייגעלע. - אָ ניין טאַטעני! דאָס איז ניט פון די מעשה-ביכלאך וואס איך 
פלענ נעהמען פונ'ם פּאקענטרעגער, דאָס ביכעל האָט מיר דאווידקא געגעבען. 


יעקב-יוסי?. נו, און וואו האָט ער דאָס גענומען, ניט ביים פּאַקענטרעגער? 


פיינעלע. ניין טאַטעניו, דער פּאַקענטרענגער האט ניט אזעלכע ביכלאך; 
אזעלכע ביכלאך טאָר מען ניט פאַרקויפען; מע טאָר זיי אויף דער גאַס 
ניט ווייזען. 


יעקב-יוסיל. וואס זשע זיי האָבען מורא פאַר אַ נוט אויג? 


פיינגעלע. ניין טאַטעניו, פארקעהרט, זיי האָבען מורא פאר אַ שלעכט 
אוינ. 


יעקב-יוסיל. טאָ וואו זשע האָט עס דאווידקא גענומען? 
פיינעלע. דאס טאַטעניו איז קאָנספּיראציע. 

יעקב-יוסיל. וואס איז דאס? 

פייגעלע. קאָנספּיראַציע... דאָס הייסט מע טאָר ניט אויסזאגען.. 


יעקב-יוסיל, אזוי נגאר? נו, דארף מען ניט! אבער פאָרט וואס איז דאס 
פאר אַ מעשה? 


פייגעלע. ‏ ראָס, טאַטעניו, איז אַ מעשה פון פיער ברידער... 
יעקב-יוסיל. הא, די מעשה מיט די פיער ברידער... 
פיינעלע. ‏ וואס זשע האָסט דאס שוין געלייענט? 


יעקב-יוסיל, גלייך וי געלייענט... מסתמא צוויי רייכע און צוויי אָרימע.., 
די רייכע זיינען שלעכטע מענשען און די ארימע זיינען נוטע... און... 


פיינעלע. (שלאגט אים איבער) גענוג, גענוג! גראדע ניט געטראפען.... 
אבער שלאנ מיר ניט איבער, איך בעט דיך, איך װוי? דערענדינען דאס ביכעפ: 


יעקב-יוסיל, וואס איז די איילעניש? דער אויפידער-נאכט איז נאָך 
גרויס... וועסט צייט האָבען.. : 


פייגעלע, גיין טאַטעניו, אויפ-דער-נאכט בין איך פארנומען; היינט װעט 
ראָ ברושקא זיין, מיר אן אוראָק געבען. : 


יעקב-יוסיל, אַ וואוילע מיירעל ברושקא, זעהר אַ פיינע, כאטשע אין 
שטאָרט רערט מען עפּעס.. 


פיינעלע. וואס רעדט מען אויף איהר? 


יעקב-יוסיל, אָט לויפט ארום גאַנצע טעג און נעכט מיט דאווירקא'ן; 
חבר'ט זיך מיט אלע שניירער-יונגען און שוסטער-יונגען.... 


פייגעלע. וואס זשע סע פּאסט איהר ניט? 


יעקב-יוסיל. פארגעס נים מיין קינד, זי איז פארט ר' סראלי'ס אַ טאָכטער, 
אַ שטאָרט בעל הבית, אַ סוחר, אַ גביר. 


פייגעלע. אלע מענשען זיינען גלייכע יחסנים! 


יעקב-יוסיל, יא, געדארפט וואלט טאַקע זיין אזוי! ס'איז אבער ניט װי 
סע האָט געדארפט זיין, נאר וי ס'איז; מיר'ן שוין די וועלט ניט איבערמאכען. 


פייגעלע. מיר וועלען זי יא איבערמאכען! 
יעקב-יוסיל, ווער מיינסטו דאס? די חברה, די , סטרוקציע"? 
פייגעלע. יא, יא! וואסע? 


יעקב-יוסיל, גאר ניט. מילא, זאל זיין אזוי! כ'האָב אבער מורא אז דאס 
װעט נאָך זעהר לאַנג נעהמען.. 


(פּױזע. די לעצטע זונעןךשטראהלען פּאַרשוױינדען. דער צימער ווערט 
טונקעלער.) | 


יעקב-יוסיל, (פּלוצלונג) זאג מיר נאר מיין טאָכטער, וועלען כאָטש דיינע 
אוראקען זיין אַ סנולה צו אַ שירוך? 


פיינעלע. אָט האָסטו דיר! ער איז שוין דאָ מיט זיינע שידוכים! 


יעקב-יוסיל. איי דו גנב דו, מיינסט איך ווייס ניט אויף וועמען דו האָסט 
אן אויג געווארפען? 5 : 


פיינעלע. איי דול מיר ניט דעם קאפּ, לאז מיך לייענען! 


יעקב-יוסיל. שא, שא, שריי ניט! ניטאָ זיך מיט וואס צו שעהמען... פאַר- 
קעהרט, איך וואלט אויך צופריעדען געווען... (הויבט זיך אויף, געהט צו צו 
איהר, זאנט איהר מעשה סוד) הלואי וואלט ער נאר געוואלט! 


פייגעלע. (שעהמעוודיג) ער איז זעהר אַ געבילדעטער מענש... 


יעקב-יוסי?. אַ קאָפּ! אַ מיניסטערשער... היינט אַ מויל! פּעריל... פּעריל... 
(טראכט אַ וויילע) בא!... (געהט צום פענסטער,װישט מיט די פינגער די 
שויבען) נא, ס'איז שוין נאכט, מע דארף מנחה דאַװנען. (פאַנגט אָן 
דאוונען שטיל.) 


פיינעלע. (באגייסטערט) אוי טאַטעניו, וואלסטו זעהן װאָסערע ביכער 
ער האָט! ששש! אָט װעל איך דיר ווייזען. (לויפט אין צימער לינקס, קומט 
באלד צוריק מיט אַ פּעקעל ביכער, לענט זיי אויפ'ן טיש, ווינקט צו יעקב- 
יוסיל'ן ער זאל צוגעהן) 


יעקב-יוסי?ל. ‏ (געהט צו, נעהמט אַ בוך, באטראכט, קוקט לאנג אָן) איך 
זעה ניט אן אות! זיי אַזױ נוט פייגעלע, צינד אן דעם לאָמפּ. 


פייגעלע. (לויפט אין קיך, ברענגט אַ לאמפּ נעהמט זיך אנצינדען) 
כ'האָב היינט בייטאג געמישט דאָ די בלעטלאך, וואלסטו זעהן וואס דאָרטען 
טהוט זיך! 


יעקב-יוסיל. (נעהמט אַ בוך, באטראכט פאַר'ן שיין פון לאמפּ, לייענט) 
קולטור געשיכטע, פון פיליפ קראנץ, אדווא, מון זיין אַ ‏ שעהנע מעשה! 
(נעהמט נאָך איינעם) פרייהייטס ליעדער; און דאָס איז (נעהמט נאך איינעם) 
ליערער פון דוד עדעלשטאט; (נעהמט נאך איינעם) ליעדער פון אברהם 
רייזען; אודווא, אוו-ווא! און דאס איז שוין אַ רוסישער (קוקט לאנג) נא, 
קאָנסט איבערלייענען? ינע אינען טױינען ניט פאַר דעם... 
נו,נעהם, נעהם, טראג צוריק אוועק. (וי פאַר זיך) סא'שאלה, ניין, ניין... 
אוב ער קאָן! ס'אַ קאפּ! (טראכט אַ וויילע) נא, ביי גאָט איזן מעגליך.. 


(געהט אפּ פון טיש און שטעלט זיך שמונה-עשרה) 


פיינעלע. טראגט די ביכער אין צימער לינקס, קומט צוריק און זעצט 
זיך לייענען װוי פריהער.) | 


(פּױזע:). 


מלכה. (קומט פון גאס מיט אַ קאשיק און פּעקלאך, טראגט אלעס אוועק 
אין קיך, און קומט באלד צוריק, טהוט אויס די שאל פון קאפּ, און פאריכט 
דאָס טיכעל וואס דעקט צו איהרע האָר) איז מאטעל דאָ געווען?! (באקומט 
קיין ענטפער) איז מאטעל דאָ געווען? (באקומט אלץ קיין ענטפער. געהט 


צו צו יעקב-יוסיל'ן) מאטע? איז דאָ געווען? 
יעקב-יוסיל. איי,.. נו... מפסיק... 


מלכה. (קרימט אים איבער) איי... נו... מפסיק... אַ בע? הבית צום טיש... 
ווייסט אפילו ניט וואס אין שטאָדט טהוט זיך... 


פיינעלע. וואסע מאמעניו, דער טייך ברענט? 


מלכה. וואסע... דער טייך ברענט?.. וואס זשע אייך הארט דען עפּעס? 
איהר זאלט זיין אין מארק, און הערען וואס דאָרטען טהוט זיך... האָט מיך 
אצונד פּערעלע שמואל איצי'ס באפאלען, איז ווען ס'זאל זיך פאַר מיר געווען 
עפענען אַ גרוב, וואלט איך זיך באגראבען דאָרט לעבעדיגערהייר. 


פייגעלע. (נייגעריג) וואסע, וואס האָט פּאַסירט? 


יעקב-יוסיל. (אויסשטעהענדיג שמונה-עשרה) וואסע, וואס האָט פּאַסירט? 
וואס האָט זי געוואלט פון דיר? 


מלכה. (בייז) געה, פרעג איהר! 


יעקב-יוסיל, צו וואס, מלכה לעבען, זאלסטו מיך מטריח זיין, אָט פרעג 
איך דאָך דיך! קאָנסטו מיר ניט זאגען? כ'בין זיכער אז דו װועסט חלילה ניט 
פאַרפעהלען מיר איבערגעבען אלץ מיט אלע פּיפּטשיקעס, פּונקט אזוי וי זי! 


מלכה. דיר ליגט אין זינען זיך חכמה'נען, און מיר צאפּט זיך דאָס בלוט! 
יעקב-יוסיל, וואס זשע פארט האָט זי געהאט צו דיר? 
מלכה. פרעג דעם גאלרענעם בעל מלאכה דיינעם... 


יעקב-יוסיל, שוין װוידער אמאל דער גאלדענער בעל מלאכה! כ'האָב דיר 
שוין טויזענד מאל געזאגט אז דו זאלסט זיך אפּטשעפּען פון דאווידקא'ן, 
זאלסטו זיך, דו... דו... מרשעת!... דו דערלעגסט צו אים! די שטוב איז 
באווארפען מיט ארבעט... אין וועמעס זכות איז דאָס, אין וועמעס? 


פיינעלע, דער מאמען געפעהלט נאָר איין מענש אויף דער וועלט, און 
דאס איז איהר שוועסטער'ס בן יחיר, מאטעלע. 


מלכה. דו פארמאך נאָר דיין מויל, דו נאַרישע ציעג! אַ סך ווייסט איהר, 
א סך; געה אין מארק, העה וואס סע טהוט זיך אפּ מיט אים! קומט היינט 
בייטאג אריין צו שמואל-איצי'ן מיט נאָך עטליכע לאפּאצאנעס, און הייסט 
רי ארבעטער אוועקלעגען די. ארבעט! און זיי, ניט קיין קליינע נאראנים, 


פאלגען, און אין מיטען העלען טאָג הויבט מען זיך אויף, און מע געהט אוועק 
אהן אַ זיי נעזונד, און פּטור! 


יעקב-יוסיל, (פאַרוואונדערט) וואס הייסט, וואס הייסט דאָס? האַ? 
מלכה. וואס הייסט, וואס? ווייסט ניט? אַ שעפּעטאָװקע! כווייס וי 


זיי רופען דאָס! 
פיינעלע. ‏ (דערפרעהט) אַ זאבאסטאָווקע, מיינסטו מאמעניו? 


מלכה. זאל איך אזוי וויסען פון מיין בייז לעבען וי איך ווייס וי זיי 
רופען דאס דאָרטען! 


יעקב-יוסיל. כ'פארשטעה ניט, וואס הייסט, וואס ווילען זיי? 


מלכה. וואס זיי ווילען? פּערעלע האָט געזאגט אז זיי ווילען פון אכט ביז 
אכט! אנדערש לוינט זיך זיי ניט! נו, אַ וועלטעניו, טפו זאל דאס װערען! 


יעקב-יוסיל. אזוי גאר? (פאַרטראכט) זעהסטו מלכה לעבען, דאָס איז 
ניט קיין קרומע זאך, וי כיבין אַ איד! איך בין דער ערשטער מסכים צו זיין 
צו דעם! 


מלכה. ‏ דו מענסט מסכים זיין, דיין ברויט-פארדינער ארבעט סיי וי 
סיי ניט! 


פיינעלע. אַ יא טאַטעניו, ס'איז גוט אזוי? שוין צייט מענשען זאלען 
אויפהערען ארבעטען וי די עזלען פון פריה ביז שפּעט אין דער נאכט! (מיט 
באגייסטערונג) מע דארף ניט רייך מאכען יענעם מיט'ן אייגענעם שווייס און 
בלוט! שוין צייט... 


מלכה. (שלאנט איבער) זעה נאָר, זעה נאָר וי זי האָט זיך עס צעלאזט 
אביסעל! זי רעדט אויך... וואס ווייסטו, וואס? דו ביזט דאך אַ מײידעל! 


פייגעלע. און אַז אַ מיידע? איז וואס? כ'ווייס: מאמעניו, כ'ווייס אלעס! 


מלכה. אזוי? נו, זאלסטו טאַקע דערלעבען מיר בעסערע בשורות אנ- 
צוזאנען! 


יעקב-יוסיל, שאַט, שאַט, היצט זיך ניט! ניטאָ איבער וואס! וואו שטעהט 
דאס טאַקע נעשריבען אז ביי שמוא? איצי'ן זאלען מענשען אויסנעריסען 
ווערען הארעווענדיג, און ער זאל זיך ארומדרעהען מיט'ן שטעקעלע אַ גאנצען 
טאָג צווישען די קלייטען, האַ? נישקאשע, אים מעג אויך אָנשטעהן צו 
זיצען און ארבעטען, און פארשווארצט ווערען אזוי ווי איך! 


מלכה. און אז ער דרעהט זיך ארום די קלייטען איז דאס טאַקע דיין 
דאנה? דיין פּרנסה נעהמט ער ניט צו!... 


יעקב-יוסיל.. פיין דאנה איז דאס טאַקע ניט, נאָר... 


מלכה. אָט װעט דאס באלד יא זיין דיין דאנה! פּערעלע האָט סמיך 
נעווארענט, אז אויב מיר'ן ניט זעהן אז דאווידקא זאל זיך ניט מישען צו 
זיי, און מאטעל זאל נעהן צוריק צו דער ארבעט, װועט שמואל איצי אריבער 
געהן צום פּריסטאוו און זיי אלעמען הייסען איינזעצען... דאן װעט דאס 
זיין ריין ראנה! 


יעקב-יוסיל. - אזוי? אזוי ווייט האלט דאָס שוֹין? וואס הייסט, איך זאל 
זאגען, איך זאל הייסען, וואסע, וואס בין איך דען אַ בעל הבית איבער זיי? 
און וואס הייסט עפּעס איינזעצען? פע!... דאס שמעקט דאָך שוין עפּעס מיט 
מסירה! פע! פע! דא געפעהלט מיר שוין גאד ניט! 


מלכה. ראָס געפעהלט דיר שוין ניט? און מיר האָבען זיך די פיס אונטער- 
געהאקט פאר שרעק, כ'ווייס וואס פאר אַ מעשים ס'קאָן זיך דאָ אפּטהון! 


יעקב-יוסיל. נו, װי באלר אזוי, מלכה לעבען, טאָ גיב מיר עפּעס איבער- 
קייען, און איך װעל ארויסגעהן אין מארק זעהן וואס טהוט זיך דאָרט. 


מלכה. װעט שוין קוים ארויסגעהן זעהן וואס סע טהוט זיך! עה איז. 
מיר, וועה איז מיר! וואס װעט דאָ װוערען? (געהט אב אין קיך, און אין אַ 
וויילע ארום פון דאָרטען) מויד, וועסט אפשר גרייטען צום טיש? 


פיינעלע. יא מאמעניו, די מינוט! (פארמאכט דאס ביכעל, באהאלט דאס 
אין מאשין-קעסטעל, געהט אין קיך, ברעננט פון דאָרט אַ ברייטען האנד- 
טוך, ברויט און זאלץ, ארדענט דאס אלץ איין אויף אן עק פון'ם לענגליכען 
טיש) | 


יעקב-יוסיל. (געהט זיך וואשען די הענט) 


מלכה. (ברענגט פון קיך אַ טעלער קארטאָפליעס און אַ הערינג) נאַ עס 
אפּ און געה טאַקע ארויס אין מארק, אפשר וועסטו אים ערגעץ זעהן, זאל 
ער אהערקומען, זאל ער דאָ זיין. 


יעקב-יוסיל. (זעצט זיך צום טיש, שניידט אפּ אַ שטיקע? ברויט און 
מאכט המוציא) 


שמואל איצי. (קומט אריין האסטיג דורך דער נאסען טהיר) גוט'ן 
אווענר! 


יעקב-יוסיל, אַ נוטין אווענד, אַ נוט יאהר! 
מלכה. אַ גאסט! ר' שמואל איצי! זיצט, זיצט! 


שמואל איצי. (ברוגז) כ'קאָן באשטעהן! כ'בין געקומען צן דיר יעקב- 
יוסיל, כ'וויל זיך מיט דיר דורכריידען; איך-בין אַ בעל מלאכה און דו ביסט 
אַ בעל מלאכה; ווער פון אונז ביידען איז אַבעפערער, איז איצט ניט צום 
טענה'ן! נאר אַ פּלימעניק האָסטו, שוין גאר א צאַצקע! ס'איז זיין נליק וואס 
כ'קאָן דיך... אויף דיר לעג איך כבוד... כ'ווייס ביסט אַ שטילער און אַנ- 
שטענדיגער מענש... דערפאר האָב איך אים נעשוינט! כ'האָב געטראכט, 
כ'וועל פריהער מיט דיר זיך דורכריידען... נאר ווען ניט דו, וואלט איך רעם 
שייגעץ אָט דעם אָנגעלערענט אז ער וואלט מיך געהאט צו גערענקען! 


יעקב-יוסיל. וואס איז, ר' שמואל איצי, וָואס אזוינס האָט פּאַסירט? 

שמוא? איצי. וואס זשע דו ווייסט גאר ניט? זיי מאכען דאָך אונז 
אלעמען אומנליקליך! 


יעקב-יוסיל. וועמען? 


שמוא? איצי. אונז! אלע בעל מלאכות! וואס זשע, נו, און דו ווייסט גאר 
ניט דערפון? סטרוקציע ווילט זיך זיי איינפיהרען! אזעלכע שקאצים! 


יעקב-יוסיל. ווער, וואסערע שקאצים? 


שמואל איצי. וואס הייסט ווער? דער יתום דיינער, און דער ,פילעסאף" 
דיינער, אָט דער מיט דער גרויסער קודלע! זאג מיר, כיבעט דיך, וואו האָסטו 
דעם שלאק געפּאקט? וואו אן אנשיקעניש ברענגסטו אהער אין שטאָדט אריין! 
ער פיהרט דאָך דאָס די גרענדע, ער! סטרוקציע ווילט זיך אים, זאל ער 
פאָהדען צוריק פון וואנען ער איז נעקומען, זאל ער! 


יעקב-יוסיל, כ'פארשטעה נאך אלץ ניט וואס איהר ווילט? 


שמוא? איצי. דו פארשטעהסט ניט?!... כ'וויל זאלסט מיט זיי רעדען 
זאלסטו! דער... דער... יתום דיינער, דער נעביכעל.... זאל ער שוין געהן 
צוריק צו דער ארבעט; און דעם , פילעסאף" זאלסטו זאגען אז ער זאל זיך 
אויפהערען מישען און פרעמדע עסקים, זאל ער זיך! 


יעקב-יוסיל. אין וועמעס עסקים, אין וואסערע עסקים, רבש"ע וואס ווילט 
איהר? 


שמוא?ל איצי. וואס זשע דו ווייסט דען ניט? ער האָט היינט צ 
גענומען ביי מיר די חברה פון'ם טיש! 


יעקב-יוסיל. וואס הייסט ער האָט צונענומען? 


שמוא? איצי. דאס הייסט! אריינגעפאלען היינט ביי טאג מיט נאך 
עטליכע פויליאקעס װווי ער, און געהייסען די חברה ווארפען די ארבעט, און 
זיי, ניט קיין קלענערע פויליאקעס, האָבען געפאלנט מסתמא! דער ערשטער 
האָט זיך אויפגעהויבען מאטעלע, דער יתום דיינער; דערנאך די איבעריגע; 
הכל וואס טויג דיר אַ לאַנגע מעשה? אַ חוץ יאסקע לבטלה וואס איז געבלי- 
בען זיצען, האָבען אלע געמאכט א יום טוב! א קליינינקייט פּוסט-און- 
פּאַסעװען! אַזאַ עזות! אַזאַ חוצפּה! קומען צוֹ מיר אין שטוב און באלע- 
באטעווען! ווען איך לעג ניט קיין כבוד אויף דיר, וואלט ער, דער , פילעסאף" 
דיינער, שוין איצט געזעסען מיט דיין פּלימעניק דער ברויט-געבער מיינער! 
אזעלכע שקאָצים! 


יעקב-יוסיל. הערט זשע ר' שמואל איצי, וואס ס'זאל צווישען אידען ניט 
פארקומען, דארף מען צווישען אידען אויסגלייכען, מיט גוים זיך אנפאנגען, 
סטראשען מיט איינזעצען, פע! דאס הייסט שוין מסירה, פע! פע! 


שמוא? איצי. נישקאָשע! אזעלכע מה יעשה'ניקעס הייסט אַפּילו גאט 
אליין פארפּאקען! דו זאג זיי בעסער, זאלען זיי מיט גוטען אויפהערען... 


יעקב-יוסיל. וואס הייסט איך זא? זיי זאנען! וואס האָב איך עפּעס אַ 
דעה איבער זיי? 


שמוא? איצי. וואס, ווער דען האָט די דעֹה? מאטלען האָב איך ביי דיר 
צונענומען... מיט דיר האָב איך נערעדט, כ'האָב דיין ווארט גענומען, ניט 


זיינס, = דו מוזט אים נלייך שיקען צוריק צו דער ארבעט, דו הערסט 
צו ניט 


יעקב-יוסיל. עט נארישקייטען! אייגענע קינדער פאלגען ניט, בפרט נאך 
פרעמדע! ווייס איך וואס איהר רעדט! 


מלכה. ר' שמואל איצי. , וואס דארפט איהר שרייען, וואס? מיר'ן 
מסתמא זעהן ער זאל נעהן צוריק, מסתמא. 


שמוא? איצי. און דעם , פילעסאף" דיינעם זאלסטו זאנען ער זאל 
קריינקען דאָ אין שטוב, זאל ער! זאל ער זיך ניט מישען אין פרעמרע 
עסקים, אָט דער פּאדליעץ! 


פייגעלע. (בייז) ער איז נאך אַ שעהנערער מענש פון אייך! ער לעבט ניט 
פון פרעמדע הארעוואניע! 


יעקב-יוסיל. שא, דו מיש זיך ניט! ר' שמואל איצי, איך בין ניט אייערער 
קיין שמש, בין איך ניט! איהר האָט עפּעס צו זאנען דאווידקא'ן, זאגט דאס 
אים אליין, איך האָב צו אים גאר ניט! 


שמוא?ל איצי. אזוי! ווארט, ווארט, ער'ט נאך ביי דיר אויך איינפיהרען 
סטרוקציע, װאַרט! ער מיינט ער'ט זיך אויסדרעהען! ער'ט נאך ביי דיר 
אויך ארבעטען אויפ'ן זייגער! 


יעקב-יוסיל. איך בין מסכים! איך ניב צו, און אפילו שוין! ניטאָ אַ 
מענש זאל ארבעטען װי א פערד; אלץ דארף האָבען אַ מאָס! איך בין 
מסכים, איך בין מסכים! 


שמוא? איצי. (איבעראשט) אזוי? דוו ביזט מסכים? אזוי? זעה נאר, 
זעה נאר, ער איז מסכים! אדם אַ מענש און קאַטשקע רוק זיך! ער איז אויך 
א שניירער! זאנ מיר נאר דו פאלנע דו, פון ווען אָן ביסטו דאָס געווארען 
אַזאַ תקיף, האַ? 


יעקב-יוסיל. (הויבט זיך אויף) ר' שמואל איצי, איך בין טאַקע אַ פאלגע, 
גאר פונדעסטווענען פּאַרדין איך נאָך מיין שטיקעל ברויט עהרליכער פון 
אייך, כ'קאָן קיין מענשען ניט באליידינען, און כ'האָב פיינט זיך צו קריגען, 
געהט, נעהט אייך געזונטערהייד, טהוט אייך וואס איהר װוילט! 


שמואל איצי. (בלייבט שטעהן איבעראשט, רוקט זיך אביסעל אויף 
צוריק) טפו זאלט איהר ווערען! (געהט האַסטיג צו דער טהיר) איהר וועט 
דאס נוט נעדענקען! איך װע? אייך וייזען, װעל איך אייך! איך װעל 


אייך ווייזען! (גיט אַ קלאפּ מיט'ן טהיר, אב) 


(אלע בלייבען שטיל פאר זיך. לענגערע פּױזע. מלכה זיצט זיך אין אַ 
װוינקעל, כליפּעט שטיל פאר זיך. יעקב-יוסיל וועלכער האָט זיך ביז יעצט 
ארומגעדרעהט אַן אויפגערעגטער הין און צוריק, טהוט אָן אַן אויבער-מאנטעל 
און לאזט זיך נעהן דורך דער גאסען טהיר, באגעגענט זיך מיט מאטלען, 
קערט זיך אום צוריק.) 


מאטעל, (זעהר אן אויפגערענטער, מיט בלוט-פלעקען אויף זיין פּנים) 
דאווידקא איז דאָ? 


יעקב-יוסיל. זעה נאר, זעה נאר, וואסע? דערצעה? מיר נאר וואס טהוט 
זיך עפּעס, הא? 


מאטעל. דאווידקא איז ניט געוען דאָ? 


מלכה. (באמערקט די בלוט-פלעקען) אוי וועה איז מיר, אוי פינסטער איז 
מיר! זעה נאר דאָס גאנצע פּנים דיינס איז דאָך צובלוטינט! וואו בּיזטו 
דאס געוען? 


מאטעל. מ'האָט זיך געשלאנען, האָט מען זיך! 
יעקב-יוסיל. ווער? מיט וועמען? 


מאטעל. (הויך) האָדיע! האָדיע! נענוג זיין שקלאפען! גענונ פון אכט 
ביז אכט! אַ מענש איז אַ מענש, ניט קיין פערד! גענונ געארבעט אהן אַן 
אויפהער! 


יעקב-יוסיל, נוט, נו גוט! אבער צו וואס דארף מען די געשרייען, רי 
געשלעגען? 


מאטעל. (דרייסט) און ביי אייך אויך דאס אייגענע, פעטער! פון אכט 
ביז אכט! מעהר װועט מען ניט ארבעטען! 


יעקב-יוסיל. זעהר פיין! זעהר פיין! איך בין מסכים, בין איך, איך 
גיב צוֹ. 


מאטעל. זי ועלען אלע מוזען צונעבען, וועלען זיי מוזען! מיר' זיי 
איינצינווייז די געדערים ארויסלאזען! 


יעקב-יוסיל. איעס יא, נאר דאָס האָב איך פיינט! שלאגען, דאָס פּאַסט 
פאר אַ גוי! פע! פע! 


מאטעל. ווער האָט זיך געשלאגען, ווער? 
יעקב-יוסיל. דער גאנצער פּנים איז דאָך ביי דיר צוריסען! 


מאטעל. דאָס איז יאסקע לבטלח, אַ רוח אין זיין טאַטען אריין! אזא 
נבלה! אלע האָבען אוועקנעלענט די ארבעט, נאר ער איינער ניט! אַ גאַנצער 
חכם געוואלט זיין! כ'האָב אים שוין געוויזען, וואס הייסט זיין אַ חכם! 


מלכה. וועה איז מיר, האָסט זיך נעשלאנען מיט חייה שרה'ס אינגעל? 
וועה איז מיר, איכ'?ל זיך שעהמען פאַר איהר די אוינען צו ווייזען! 


מאטעל. זאל ער ניט זיין קיין יאסקע לבטלה, זאל ער ניט זיין! 


יעקב-יוסיל. אלעס מיט נוטען, מיט גוטען! מיט בייזערען זיך, מיט 
שלאנען זיך, פע! פע! דאָס פּאַסט פאר אַ גוי! פע! 


מאטעל. (לאזט זיך געהן צו דער טהיר) 
מלכה. וואוהין לויפסטו? 


מאטעל. כ'האָב קיין צייט ניט! דאווידקא איז געווען דאָ? 


יעקב-יוסיל. דאווירקא איז ניט געווען, וואס דארפסטו אים? ער'ט זיך 
אויך געשלאגען? 


מאטעל. ‏ ער איז ניט געווען דערביי! מע קלייבט זיך אים צו שלאגען אין 


ימארק, כ'ווי? אים זעהן! (לאזט זיך ווייטער געהן) 


מלכה,. טאָ וואוהין זשע לויפסטו? 
יעקב-יוסיל. וואס מע קלייבט זיך אים אויכעט שלאגען? 
מאטעל. יא, כ'האָב קיין צייט ניט אצונד, כ'מוז אים זעהן, כ'מוז געהן! 


(געהט אב שנעל) 
מלכה. יעקב-יוסיל, כ'בעט דיך, געה אים נאך! מ'וועט אים נאך ממית'ן, 
װועט מען אים! וועה איז מיר יתום מיינער! 


יעקב-יוסיל. (אליין אויך אַן איבערגעשראקענער) האָבֿ ניט קיין מורא, 
האָב ניט, מיוועט אים ניט הרג'נען, װועט מען אים ניט! מע איז דאָך צווישען 
אידען איז מען דאָך! אידען הרנ'נען ניט! (טראכט אַ וויילע און געהט שנעל 
אב דורך דער גאסען-טהיר.) 


מלכה. (הויבט זיך אויף, נעהמט צו ראמען פון טיש) אפילו ניט פאַר- 
זוכט! אָט אזוי צושטערען זיי אונז דאָס לעבען! אוי וועה, אוי. װועָה, וואס 
וועט אצונד זיין? 


פייגעלע. ס'וועט זיין בעסער, מאמעניו! 


מלכה. דו שווייג! זי רערט אויך! (טראגט אלעס אוועק אין קיך און 
קומט באלד צוּריק) 


ברושקא. (קומט אן דורך דער גאסען טהיר) אַ גוט נ'אווענד! 


מלכה און פייגעלע. א גוט נ'אווענד, אַ גוט יאהר. 


מלכה. אוי טאָכטער מיינע זאלסטו מיר נעזונד זיין, וואס הערט זיך 
עפּעס, האַ? 


ברושקא. וואו, וואס? 

מלכה. קומסט ניט אצונד פונ'ם טאַטענ'ס קלייט? 
ברושקא. יא, יא.... 

מלכה. מע האָט זיך דאָך געשלאנען, האָט מען זיך! 


ברושקא. יא, אבער אצונד איז שוין שטיל; ס'הייסט, מע קרינט זיך 
גלאָט אזוי! 


מלכה. נו, וואס זאגט איהר ניט דערצו?! שעהן אַזױי! אין מיטען- 
דרינען האָסטו ניט, ווייסטו ניט, נאַדריר סטרוקציע, נאַדיר! פון אַכט ביז אַכט 
גאר! ניט מיין זיידע האָט דאָס געהערט, ניט מיין טאַטע עליו השלום האָט 
דאָס געהערט, און מיך זאל אויך דער אויבערשטער אויספיהרען.... 


ברושקא. זיי זיינען דען ניט גערעכט? 


מלכה. הערסט, אָט דאָס וואס איך שריי! נאַ דיר גנאר אין מיטע- 
דרינען סטרוקציע! 


ברושקא. ניין, כ'מיין די ארבעטער! זיינען זיי דען ניט גערעכט? 
מלכה. וואס גערעכט? וער גערעכט? 


ברושקא. אַ מענש דארף ניט ארבעטען אהן אַ צייט! גענוג צו ארבעטען 
פון אַכט ביז אַכט. 


מלכה. (קוקט אויף איהר לאנג) דו אויך? דיין טאַטע איז דאָך עפּעס אַ 
מענש, אַ בעל הבית, א סוחר, ער וויל דאָס ליידען? 


ברושקא. וואס? 
מלכה. אזעלכע רייר, ס'פּאסט ניט... 


ברושקא. מין טאַטע קאָן מיר ניט זאגען וואס יא צו רעדען און וואס 
ניט צו רעדען, איך קאָן רעדען דאָס וואס איך דענק, און איך וויל!... 


מלכה. (קוקט לאַנג אויף איהר, מאַכט אַן אונבעהאָלפענע מינע, טהוט 
אָן די שאל) כ'וועל, פיינעלע, אריבער געהן צו חייה שרה'ן, זעהן וואס 
דַאָרטען טהוט זיך. (לאזט זיך געהן, מיט אַ זיפץ) נו, גאָטעניו, אַ וועלטעניו! 


(אב) 


בכרושקא. אייער מוטער שיינט צו זיין זעהר שטאַרק באזארנט! 


א 


פייגעלע. יא, זי האָט זעהר פיעל יסורים פון דעם! און דאָס איז צוליעב 
אונזער פּלימעניק, מאטעל. 


ברושקא. ווארום עפּעס? 


פייגעלע. מע האָט אים געשלאגען, און זי האָט אים זעהר שטאַרק ליעב, 
ביי אונז האָבען קיין קינדער זיך ניט געהאלטען, אים האָט זי צוגענומען ווען 
ער איז אַ יתום נעבליבען, געווען נאָך גאר אַ קינד, האָט אים אויפגעצויגען, 
האָט אים ליעב וי אן איינען קינד. 


ברושקא. פאר וואס זשע ארבעט ער אין דער פרעמר? 


פייגעלע. (שעהמעוודיג) די מאמע האָט געוואלט ער זאל ארבעטען ביי 
אַ גוטען שניידער, ער זאל זיך אויסלערנען גוט די מלאכה. 


ברושקא. האָט מען אים זעהר שטאַרק צושלאנען? 
פייגעלע. ניין, ניט געפעהרליך. 
ברושקא. און דאוויד וואו איז? 


פיינעלע. ער איז היינט במעט אַ נאנצען טאָג אין הויז ניט געווען. (אין 
א וויילע ארום) און איהר האָט אים היינט גאר ניט געזעהן? 


ברושקא. יא, כ'האָב אים געזעהן ביי טאג. איך װעל אייך היינט קיין 
אוראק ניט געבען. סיר האָבען היינט אַ מאסאווקע פון אלע ארבעטער, 
אינ'ם וועלדעל נאָך דער בעזליאנער גאס. ווילט איהר צוּקומען? 


פייגעלע. געוויס ווי? איך! 


ברושקא. זאגט זשע קיינעם ניט וועגען דעם! דער פּאראל װעט זיין 
,קארל מארקס" געדענקט דאָס גוט! אֶהן דעם װועט מען אייך ניט צולאזען. 


פיינעלע. כ'וועל געדענקען. (וי פאר זיך) ,, קארל מארקס." 


ברושקא. נו, איך וועל אצונד געהן. וואהרשיינליך װעל איך אים אנ- 
טרעפען ערגעץ אין גאס. 


פייגעלע. ער האָט אַ נאנצען טאָג גאר ניט געגעסען. 
ברושקא. (ווי פאר זיך) אַ בראווער מענש! 


פיינעלע. יא, ער איז זעהר געבילרעט; מיין טאַטע האָט אים אזוי ליעב! 
ע.. ע...זאגט מיר ברושקא, א יא ניט אמת... איהר האָט אים אויך ליעב? 


ברושקא. (פארוואונדערט) צו וואס פרעגט איהר דאָס? 


פייגעלע. (נערוועז) גאר ניט... ע... נאר ניט... גלאַט אזוי... (צולאכט 
זיך האַלֵב היסטעריש, פארדעקט דעם פּנים מיט די הענד און לויפט אב 


אין קיך אריין) 


ברושקא.. (ערשטוינט, קוקט איהר נאך אַ וויילע, לאזט זיך נעהן צו דער 


גאסען טהיר, באגעגענט זיך מיט דאווידקא'ן) 


דאווידקא. איהר זייט דאָ? נוט וואס איך האָב אייך געטראפען, מיר 
מוזען נלייך נעהן. די פארזאמלונג װעט זיך באלד אנפאננען. נון, ווייסט 


איהר שוין די רעזולטאַטען פון היינטיגען טאָג? 
כרושקא. אביסעל, 


פייגעלע. (קומט צוריק פון קיך, בלייבט שטעהן פון ווייטענם) 


דאווידקא. אלע שניידער ארבעטער האָבען געווארפען די ארבעט; אלע 


א חוץ איינעם. 

פייגעלע. איהר מיינט יאסקע לבטלה? 
דאווידקא. יא, אים מיין איך. 

פיינעלע. ער ארבעט שוין אויך ניט. 
דאווידקא. וי אזוי ווייסט איהר דאָפם? 


פיינעלע. - מאטעל איז דאָ נאר וואס געווען. ער דערצעהלט אז זיי 


האָבען זיך דארטען געשלאגען, נאר זיי האָבען אויסגעפיהרט, ער האָט 
געמוזט אוועקלעגען! 


דאווידקא. וואס? געווען שוין אַ נעשלעג אויך? 
ברושקא. וואס זשע איהר זייט אין מארק נאך ניט געווען? 


יעקב-יוסיל. (לויפט אריין דורך דער נאסען טהיר, זעהר אויפנערעגט 
און דערשראקען) גוט וואס איהר זייט דאָ, דאווידקא! וי גאָט איז אייך ליעב 
געהט אצונד ניט ארויס פון הויז! די שניידערס זיינען אויף אייך אש להבה! 
ווען זיי קריגען אייך אצונד, צו ממית'ן זיי אייך! 


דאווידקא. אזוי? סמילא גו, שרעקען זיך פונדעסטוועגען, ר' יעקב-יוסיפ, 


דארף מען נישט! איהר ווייסט דאָך פון קיין אידעשע פּעטש שטאַרבט מען 
ניט?! 


ײעקב-יוסיל. איהר ווייסט דאָך, איך בין מסכים! אלץ איז גוט! נאר מיט 
גוטען; שלאגען זיך, פּע! דאָס פּאַסט ניט! ניט שעהן! 


דאווירקא. נו, זעהט איהר דאָך! וואס קאָן מען העלפען, ווען דער אר- 
בעטער מוז זיין שטיקעלע גליק מיט גוואלד אױסקעמפּפען.. 


יעקב-יוסיל. - און איהר ברושקא וואלט אויך געדארפט אצונד זיין אין 


דער היים! דער טאַטע אייִערער כאפּט שוין דאָרטען אריין אַ היבשע ביסעל 
יוצרות צוליעב אייך... 


ברושקא. גאר אזוי? וואס איז מיין פאטער שולריג? 


יעקב-יוסיל. שולדיג איז ער טאַקע ניט, אבער מענשען האָבען בייוע 
צינגער... פע! אַ מיאוס'ע וועלט... (פּױזע. ברושקא און דאווידקא קוקען 
זיך איבער, שמייכלען, יעקב-יוסיל באמערקט דאָס) ביי אייך קינדערלאך איז 
דאָס אַ שפּיעל! 


דאווירקא. יא, ר' יעקב-יוסיל, אַ שפּיעל, נאר זעהר אַ טרױערינע! 


מאטעל. (קומט אן דורך דער גאסען טהיר, צו דאווידקא'ן) איהר זייט 
גאר דאָ? 


דאווירקא. נו? 

מאטעל. מע נעהט שוין! 

דאווידקא. (צו ברושקא'ן) איהר נעהט? 

ברושקא. יא, אַ גוטע נאכט. 

יעקב-יוסיל. אַ גוטע נאכט, אַ נוט יאהר! געהט נלייך אַ היים, געהט! 


דאווידקא. שרעקט אייך ניט, ר' יעקב-יוסיל, שרעקט אייך ניט! איהר 
מענט נאנץ רוהיג זיין! ס'וועט קיין בייז נעשעהן! 


יעקב-יוסיל. איהר געהט אויך? 

דאווידקא. יא, איך מוז! זייט גאנץ רוהיג. 

יעקב-יוסיל. נו, אז איהר ווילט מיך ניט פאָלגען, טהוט אייך געזונטער- 
הייד וי איהר ווילט. 


(ברושקא און דאווידקא אב. פיינעלע געהט צום פענסטער אין הינטער" 
גרונד, קוקט זיי נאָך.) 


מאטעל. (לאזט זיך נעהן צום טהיר, בלייבט שטעהן, קענטיג ער ויל 
עפּעס זאנען פייגעלען, ישוב'ט זיך, קאן זיך ניט באשליסען, לאזט זיך 
ארויסגעהן.) 


יעקב-יוסיל. נו, וואוהין געהסטו, תכשיט מיינער? צום בעל הבית דיינעם 
האָסטו ניט וואס צונעהן... ער'ט דיך שוֹין ניט האַלטען מעהר, קאָנסט שוין 
דאָ בלייבען נעכטיגען. 


מאטעל. איך דארף אצונד אוועקגעהן, כ'האָב קיין צייט ניט. (לאזט 
זיך געהן, באנעגענט זיך מיט מלכה'ן) 2 


מלכה. (כאפּט אים אן ביים האנד שלעפּט אים צוריק) קום נאר אהער, 
קום נאר! זאג מיר וואס האָסטו צו אונז? וואס האָסטו אונז פארשווארצט 


דאָס פּנים? וועה איז מיר, מע טייטעלט דאָך אויף אונז מיט די פינגער.... 
ווער האָט דיך אנגעדרורעלט, ווער? 


מאטעל. (בייז) איי, דולט מיר ניט קיין ספּאָדיק! איך האָב אצונד קיין 
צייט ניט מיט אייך זיך אויסצוטענה'ן! 


מלכה. אַ קלייניגקייט, זיינע געשעפטען! ער האָט קיין צייט ניט! 


מאטעל. (אומנעדולדיג) איי, וואס ווייסט איהר? (אב) 


פייגעלע. (געהט אין צימער רעכטס.) 


מלכה. נו, וואס זאנסטו ניט אצונד? זעהסט שוין כאטש וואס דער 
, פילעסאף" דיינער האָט אנגעמאכט? וועה איז מיר, וועה איז מיר, מ'וועט 
דאָך די גאַס ניט קאָנען דורכגעהן! וואס װועט דאָ זיין? וואס װעט דאָ זיין? 


יעקב-יוסי?. (אין כעס) ער איז גערעכט! ער איז גערעכט! מענשען זיינען 
שלעכט, זיינען זיי! 


מלכה. (קוקט אים אן) טפו זאל דאָס ווערען! וואס סע האָט זיך מיר 
גע'חלומ'ט די נאכט, און יענע נאכט, און אלע נעכט פון אַ גאנץ יאהר, זאל 
רבש"ע אויסגעהן צו זיין קאפּ, צו זיינע הענד און פיס און צו זיין לייב און 
לעבען! (וויינט) ס'איז געווען דאָ אזוי שטי?, אזוי פיין, האָט עס אנגעטראגען 
אַ שלאק פון דער רוח ווייסט וואו, האָט אנגעמאכט אַ בורע אין שטאָרט, 
האָט אַלעמען פּאַרדעהט די קעפּ, און דיר אויך פאַרדעהט דעם קאָפּ, דו 
ווייסט אויך ניט וואס דו רערסט. 


פייגעלע. (קומט צוריק אן אנגעטהונענע, לאזט זיך געהן.) 


מלכה. וואוהין געהסטו? 
פייגעלע. כ'דארף אוועק געהן! 


יעקב-יוסיל, וואס עפּעס אין מיטען-דרינען? ביינאכט? וואוהין דארפסטו 
געהן? 


פייגעלע. כ'רארף אוועק געהן, און שוין! 
יעקב-יוסיל. אבער פארט, וואוהין? איך טאר שוין גאר ניט וויסען? 


פיינעלע. ניין, טאַטעני! דאס איז קארל מארקס, ע... ע... טפו, מיין איך 
קאנספּיראציע... 


מלכה. וואס פאר אַ פּראציע, וואסער פּראציע, ווען פּראציע, וואס 
פּלאפּעלסטו, וואס? 


מלכה. קום נאר אהער! (בליינט שטעהן ביים טהיר, קוקט איהר נאך אַ 
וויילע) וואוהין איז זי אוועק? וואס האָט זי געזאנט, וואס? יעקב-יוסיל, וואס 
שטעהסטו, וואס? וואו זיינען די קינדער? וועה איז מיר, וועה איז מיר, וואס 
טהוט זיך דאָ? (געהט אב, זעצט זיך אויף אַ שטוה? אין ווינקעל, וויינט שטיל) 


פייגעלע. (אומגעדולדיג) איי לאזט מיך צורוה! (אב) 


יעקב-יוסיל. (פארלוירען, בלייבט שטעהן אַ וויילע אין מיטען צימער. 
געהט צו דער נאסען טהיר, קוקט נאך אַ וויילע, קעהרט זיך אום צוריק, 
געהט צו צום טיש, בלייבט שטעהן פאַרטראַכט) נא!... וואס מע לעבט מעהר, 
עסט מען מעהר... 


(פּױזע.) 


פארהאנג פאלט לאננזאם. 


פערטער אַקט. 


(דער זעלבער צימער. אלעס שיינט צו זיין אין אונאָרדנונג.) 


פייגעלע. (זיצט לעבען פענסטער לינקס, זעהר פארזארגט.) 


מאטעל. ‏ (שטעהט אין מיטען צימער, נעבען אים אַ שטוהל, פּאקט זיך 
אין וועג אריין.) 


. 


מלכה. (קומט פון קיך מיט עטליכע פּעקלאך) נאַ, וועסטו האָבען אויפץ 
וועג. (לעגט זיי פאר אים אויפ'ן שטוה?) פאלנ מיך מאטעל, בעסער דענק 
זיך איבער. וואוהין וועסטו-פאהרען אין דער פרעמר, וואוהין? װעסט אנ- 
קוקען, ער װעט זיך איבערווארפען דער משוגע'נער, װעט ער דיך צוֹריק- 
נעהמען צו דער ארבעט, פאלג מיך, בלייב! 


מאטעל. ניין מוהמע, כ'וועל שוין פאהרען. איך האָב אים אין דער ערר, 
דעם מסור! נאך ביי אַ מסור זאל איך ארבעטען! צוליעב אים איז דאָך 
געווארען דער גאנצער געשלעג אויפ'ן מארק! ער האָט דאָך אונטערגעשיקט 
דעם פּריסטאוו ער זאל ארעסטירען דאווידקא'ן! אזא מסור, אזא! 


מלכה. אבער וואוהין וועסטו פאהרען, וואוהין? 
מאטעל. וואוהין איב'? פאהרען, װעל איך ניט פארפאלען ווערען. 
מלכה. האָסטו שוין באשטעלט אַ פוהרעפ? 


מאטעל. וי אזוי האָב איך געקענט באשטעלען, אז איהר לאזט מיך פון 


שטוב ניט ארויס! דער פעטער האָט געזאגט אז ער'ט באשטעלען אַ פוהרעל 
פאר מיר... כ'ווייס! 


מלכה. אז כ'ווייס גאר ניט וואוהין ער איז אהיננעקומען דער פעטער 
דיינער? אוועק אין דער פריה, און איז נאך ניטאָ! 


מאטעל. איהר ווייסט ניט וואו ער איז? ער איז ביי ר' סראלי'ן אין קלייט 
און װאַרט אויף נייעס. 


מלכה. וואס פאר אַ נייעס, מישטיינס געזאגט, מע קאָן זיך שוין דער" 
ווארטען!... 


מאטעל, אפשר וועט ר' סראלי פארט קאָנען פּועל'ן ביים פּריסטאװו, ער 
זאל אים אפּלאזען, ער איז דאָך מיט אים עפּעס אַ גאַנצער פּאַני בראַט.... 


כ'ווייס... אפשר װעט ער אים געבען עפּעס אין די ידים אריין... װעט ער 
ווייכער ווערען... 


מלכה. הלואי, נאָטעניו! 

יעקב-יוסיל. (קומט אן דורך דער גאסען טהיר.) 
מאטעל, אָט געהט דער פעטער! 

מלכה. נו, וואס הערט זיך? 


פייגעלע. (װוערט אויפמערקזאם.) 


יעקב-יוסיל, נארניט. וואס זאל זיך הערען? ס'איז שלעכט, און שוין! 
וואס איין איד דעם צווייטען קאָן אפּטוהן!... (בייז) ס'וועט שמואל איצי'ן רי 
מעשה נלאט ניט אפּנעהן! איכ'ל שבת אי"ה זעהן מע זא? אים פון שוהל 
ארויסטרייבען! אַ מסור טאָר מען ניט אריינלאזען אין אַ מקום קדוש, אַ מסור! 


מלכה. וואס זשע, ער וויל אים טאַקע ניט אפּלאזען, דער פּריסטאװו? 


יעקב-יוסיל. מסתמא אזוי! (בסוד) ס'איז אַ סברא אז דאָס איז ניט דער 
איינצינער מאהל וואס ער איז געזעסען אין טיורמע, איי, ער האָט אויף זיך 
עפּעס אַ גאנצען פּעקעל... און ס'איז אַ סברא אז ער קומט גנאר ניט פון 
אדעסס, און אז זיין נאמען איז גאר ניט דאווידקא... 


מלכה. וואס הייסט? 


יעקב-יוסיל, ער האָט דאָך קיין פּאַס אויך ניט געהאט! און היינט האָט 
מען ביי אים געפונען עפּעס טריפה'נע זאַכען... און פרעגט מען אים לאקש, 
ענטפערט ער בוידעם... ע... ע... ע... וואס טויג דיר, וואס? ער איז פאר- 
שמירט מיט סכנות נפשות! 


מלכה. אוי וועה איז מיר! פון וואנען ווייסטו דאָס אלעס? 


יעקב-יוסיל. פון וואנען איך ווייס עס... ר' סראלי האָט דערצעהלט. ער 
איז געוען ביים פּראסטאוו בעטען פאר אים, נו, נו, האָט יענער אים געלייענט 
אַ צעטעל... 


מלכה. וואס זשע זאנט ר' סראלי, וואס? 


יעקב-יוסיל, וואס זאל ער זאנען, וואס? אז אך און וועה איז צו אים אויך! 
ער איז אצונד נאָך אַמאָהל אריבער געגאנגען צו אים, זי לאזט אים דען . 
רוהען? 


מלכה. ווער? 


יעקב-יוסיל, וואס הייסט ווער? די מויר זיינע, ברושקא. איהרע אוינען 
האָבען זיך נאך ניט אויסגעטריקענט פון זינט מע האָט אים ארעסטירט.. 
טרייבט אים, ר' סראלי'ן הייסט עס,,. ארום וי אין קאסטרוי.. נאר ער 
מוז זעהן מע זאל אים ארויסלאזען... (פּױזע) נו, און דו קלייבסט זיך טאַקע 
פאהרען? האָסט זיך שוין פארפּאקט? 

מאטעל. יא. 
יעקב-יוסי?. - הייסט עס אַז דו פאַרלאזט אונז טאַקע? 


מאטע?. - (קוקט צו פייגעלען, מיט אַ זיפץ) וואס האָב איך דאָ וואס 
אנצואווערען? 


יעקב-יוסיל, נו, מילא, ווילסט פאהרען, פאהר, קיינער קאָן דיך ניט צו 
האַלטען... האָסט זיך כאטש אויסגעלערענט אנשרייבען אַ קארטעל, ווען דו 
וועסט קומען אויף אן. אָרט? 


מאטעל, כ'וועל שרייבען, וי דען? כ'ועל שרייבען... 
מלכה. איך זאג אויך ער זאל בלייבען ראָ. 


יעקב-יוסיל. { אבי דו זאגסט! ס'וועט ריין זאנען אזוי פיעל העלפען וי 
מיינס! עם, זאל ער פאהרען אין דער פרעמר... פארזוכען דעם טעם... 


מאטעל, איהר האָט מסתמא פארגעסען, פעטער? 
יעקב-יוסיל, וואס? 
מאטעל. אַ פוהרעל. 


יעקב-יוסיל, כ'האָב ניט פארנעסען, האָב איך ניט, אידע? דער איז- 
וואזטשיק פאָהרט באלר מיט עטליכע פּאַרשױנדלאך צום באַהן, װעט ער דיך 


אויך מיטנעהמען. 
מאטעל. וואו זשע װעל איך אים טרעפען? 


יעקב-יוסיל, ער'ט קומען אהער. ער פאהרט פארביי דאָ, װעט ער זיך 
אפּשטעלען און דיך ארויפנעהמען. (צו מלכהץ גיב אים כאטש עפּעס 
אפּעסען איידער ער פאהרט אוועק! 


מאטעל. כ'וויל ניט עסען. 
מלכה. האָסט דאך נאך היינט אין דיין מויל? ניט געהאט! 
מאטעל. כ'וועל עסען אויפ'ן וועג. 


יעקב-יוסיל ןׂ 
: וואו וועסטו עסען אויפ'ן וועג, וואו? מע פאהרט : 
אפילו קיין קרעטשמע ניט דורך? א 


1 
מאטעל. אבער אז כ'פיהל נים װי צו עסען, פיה? איך ניט, און שוין! 
יעקב-יוסיל, דארף מען נישט. 


(אלע שווייגען. דריקענדע שטימונג. לאנגע פּױזע.) 


ר' סראלי. (קומט פון גאסען טהיר, סאָפּעט) יעקב-יוסיל, כ'האָב אים! 


אלע. וועמען? וואס? 


ר' סראלי. כהאָב, דאווירקאין! ששש... כ'האָב געפּועל'ט ביים פּריסטאוו 
ער זאל אים אפּלאזען. 


= 


אלע. וואו זשע איז ער? 


ר' סראלי. ער'ט באלד קומען. ער האָט מיר נעזאגט אז ער דארף עפּעס 
באזארנען איידער ער פאהרט אפּ. 


יעקב-יוסיל. ואוהין פאהרען, וואס פאהרען? וואס רעדט איהר ר' סראלי? 


ר' סראלי. אנדערש האָב איך אים ניט געקאָנט קרינען! פארשטעהט איהר 
מיך דער פּריסטאוו האָט מיר צוליעב געטהון, ניט אומזיסט, פארשטעהט זיך, 
און האָט אים אפּנעלאזען נאר בתנאי ער זאל נלייך אוועק פאהרען פון 
שטאָדט; איך האָב דעם פּריסטאוו געגעבען דאָס װאָרט דערצו, איהר פאַר- 
שטעהט צו ניין? און איך בעט אייך יעקב-יוסיל, פארהאלט אים דאָ ניט אויף 
קיין איין מינוט! ווארום דער פּריסטאװו האָט דאָס מיר טויזענט מאהל אנ- 
געזאנט, ער זאל נלייך אוועקפאהרען, ווארום אויב ניט קאָן נאכהער זיין 
צו שפּעט! איהר פארשטעהט? 


יעקב-יוסיל. מילא, איך קאָן אים ניט פארהאלטען, קאָן איך ניט... (טהוט 
אַ קוק אויף פייגעלען וועלכע זיצט לעבען פענסטער, זעהר פארלארען, פיינעלע 
באגעגענדיג זיך מיט זיינע בליקען, לאזט אראפ די אוינען) אבער סטייטש 
ר' סראלי, ס'איז דאָך ערב יום טוב! ב"ה אזוי פיעל ארבעט דאָ! און גלאט 
וואס עפּעס די איילעניש, וואס? ׂ 


מלכה. ווייסטו גאר וואס יעקב-יוסיל... 


ר' סראלי. ניין, ניין, ניין! קיינע טענות און קיינע מענות! אזוי מוז דאָס 
זיין! איהר'ט געפינען אַן אַנדער ארבעטער אויף זיין פּלאַץ; 


מלכה. ‏ יא, טאַקע דאָס וואס איך מיין.. אפשר וואלט טאַקע געווען אַ 
פּלאן אז מאטעל זאל בלייבען דאָ און זיך אפּשטעלען ביי דיר ארבעטען, הא? 


יעקב-יוסיל. וואס זשע ס'איז עפּעס געווענדט אין מיר, איז דאָס? 


מלכה. וואס זאנסטו, מאטעל, פאלג מיך!... 


מאטעל. (ס'איז צו מערקען אז צוליעב דאווירקא'ס מוזען אפּפאָהרען 
וואלט זיך אים וועלען צוריק בלייבען, איז אבער דאך אונבאשטימט) כ'ווייס? ‏ 
(אומנעדולדיג) כ'ווייס אליין ניט!... 


ר' סראלי. דו פאלג בעסער וואס מע זאגט דיר, און בלייב דאָ! אַ סך 
האָט מען אין דער פרעמר... עלטערע מענשען פארשטעהען בעסער פון דיר; 
וואס וועסטו אוספּײיען אז דו װעסט זיך װאַלגערען אין דער פרעמר? אֶט 


נעהם זיך אַ פּרימער פון דאווידקאץן! ווער ווייסט וואס ס'וואלט פון אים 
געווארען ווען ניט איך.... מע וואלט אים אפשר פאַרשיקט אויף קאַטאָרגע; 
וואס ווייסט איהר וואס פאר אן ארבעט כ'האָב געהאַט איידער כ'האָב גע- 
פּועל'ט ביים גוי ער זאל אים אפּלאזען! 


יעקב-יוסיל, נו יא, אז אַ גוי טהוט שוין אַ מאהל אַ גוטע זאך, טויג דאס 
ערשט אויף כפּרות! | 


ר' סראלי. אנטקעגען וואס זאגט איהר דאָס? 


יעקב-יוסיל, איך זאג דאָס אנטקעגען דעם וואס ער האָט אים אפּנעלאזט 
בתנאי ער זאל אוועקפאהרען... | 


ר' סראלי. איהר מעגט נאָך. זאגען גם זו לטובה, ווארום וי איך פאר- 
שטעה פון דעם וואס דער פּריסטאװ האָט מיר געזאגט, מוז ער זיין פון רי 
אמת'ע חברה... : 


מלכה. אוי ר' סראלי, ר' סראלי! מיר האָבען דאָך נאָך קיין איין גוטען 
טאָג ניט געהאט פון זינט ער איז אנגעקומען אהער! אזוי וי דער ניט-גוטער, 
ניט דאָ געדאכט, וואלט זיך דאָ אין שטוב אריינגעקליבען... 


ר' סראלי. איהר מיינם דאָך אודאי מע ווייסט ער ער איז? פון וואנען 
ער איז? אַ נעכטיגער טאָג! אז ער האָט ניט אנגעהויבען צו ענטפערען אַ 
װאָרט! וואס דער פּריסטאַװו האָט אים ניט געפרענט, איז אזוי װוי די וואנר! 
גאר ניט, און שוין! 


יעקב-יוסיל. וואס ער איז, װער ער איז, פון וואנען ער איז, דאָס ווייס 
איך טאַקע ניט! כ'ווייס גאר איין זאַך: ניטאַ א סך אזעלכע וי ער, ניטא! 


פייגעלע. (געריהרט ביז טרעהרען, געהט אב אין קיך.) 


יעקב-יוסיל. (פאלגט איהר נאך מיט די אויגען, זיפצט.) 


ר' סראלי. ‏ אלוא, איך האָב קיין צייט ניט! כ'מוז געהן אין קלייט אריין. 
איך בעט אייך יעקב-יוסיל, למע"ה פּראַװעט אים באלד ארויס פון ראנען. 


מלכה. האָט גאר קיין דאגה ניט ר' סראלי, מיר'ן שוין זעהן... 
ר' סראלי. נו, זעהר גוט! אַ גוטען טאָג! 

מלכה. אַ נוטען טאג, אַ גוט יאהר אייך! 

יעקב-יוסיל, אַ גוטען טאָג. 


(ר' סראלי אב.) 


מלכה. זאל איך אזוי וויסען בייז וי איך ווייס וואסערע זאכען ער האָט 
דאָ צו פּאקעווען! דו ווייסט ניט יעקב-יוסיפו 


יעקב-יוסיל, וואס? 
מלכה. דאווירקא'ס זאכען האָט ער דאָך געהייסען-פארפּאקען! 


יעקב-יוסיל, וואס פּאקעווען? ווער פּאקעווען? ווען פּאקעווען? דו ווייסט 
וואס? וואס איז די איילעניש, וואס? 


מלכה. דו קאָנסט זיך מיט אים ניט שיירען! 
יעקב-יוסיל. נו, קאָן איך ניט! קאָן איך ניט! 


(פּױזע. אַלע שוויינען.) 


(דאווירקא און ברושקא קומען דורך'ן גאסען טהיר. אלע לויפען זיי 
אנטקעגען, באגריסען הארציג דאווידקא'ן. פיינעלע קומט פון קיך און ניט 
וויסענריג וואס צו טהון פאר פרייד, ווארפט זי זיך ברושקא'ן אויפ'ן האלז.) 


יעקב-יוסיל. (אומארעמדיג דאווידקא'ן) נו, זעצט זיך, זעצט זיך, רוהט 
זיך אפּ אַ ביסעל. עה איז מיר, געמוזט זיך אַ רעכט ביסעל אנליידען פאר 
די עטליבע טעג... 


דאווידקא. ניט זעהר. די הינע טיורמע איז ייט ניט געפעהרליך; 
אונזערע מענשען זיינען געוואוינט צו ערגערעס.... (שמייכעלט) 


יעקב-יוסיל. (פארוואונרערט) הייסט עס, אז אייך ארט דאָס נאר ניט 
אזוי שטאַרק? 


דאווידקא. כמעט װי גאר ניט! איין זאך וואס מיך פארדריסט יא, איז 
וואס איך מוז אייך פארלאזען! אין דער אמת'ען, איך האָב דאָ געהאט זעהר 
אַ גוטע היים פאר דער קורצער צייט וואס איך בין ביי אייך... ניט אפט 
טרעפט מען דאָס!... 


יעקב-יוסיל. מוז דאס אזוי זיין? 


דאווירקא. יא, ס'מוז זַיין אַזױ! ערשטענס האָט ר' סראלי געגעבען זיין 
װאָרט אז איך װועל באלר אפּפאהרען פון דאנען, און צווייטענס װעט דאס 
טאַקע זיין געזינטער פאר מיר אויך!... צופיעל ליכט ארום מיר, ר' יעקב- 
יוסיל, שאדט צו מיין פרייהייט! 


יעקב-יוסיל. (ניט פארשטעהענדיג אים) ע... ע... כ'ווייס? מסתמא ווייסט 
איהר דאָך וואס איהר זאגט... 


דאווידקא. איין זאך וואלט איך נאך וועלען בעטען פון אייך,. אפשר 
קאָגט איהר מיר זאגען ואו איך קאָן אצונד קרינען אַן איזװאָזטשיק 
צום באהן? 


ייעקב-יוסיל. אן איזוואזשטשיק? אידעל דער איזוואזשטשיק וװעט ראָ 
באלד זיין; ע.... אונזער מאטע? פאַרלאָזט דאָך אונז אויכעט, װועט איהר שוין 
קאָנען פאהרען צוזאמען. 


דאווידקא. (צו מאטלען) וואס? איהר פאהרט אויך? אויסנעצייכענט! 
(גיט אים די האנד) וועלען מיר טאַקע פאהרען צוזאמען! איהר זייט אַ 
בראַװוער יונגערמאן מאטעל, און איהר װועט נאר אין גיכען קאָנען פיעל 
נוצען ברענגען! נו, וויבאלד אזוי, לאמיך זיך נעהן צונרייטען. (ער און 
ברושקא געהן אב אין צימער לינקס, פייגעלע געהט נאך, בלייבט שטעהן 
ביים שוועל פון טהיר.) 


מלכה. (פּרואװוט עפּעס איינטענה'ן מיט מאטלען אויף וואס ער 
ענטפערט: ,ניין, אצונד קאָן איך דאָס ניט מעהר, איך קאָן ניט!" יעקב- 
יוסיל בלייבט זיצען ביים טיש אן אומעטינ-פארטראכטער. פּױזע.) 


(פון גאס הערט זיך אַ גלאָק קלינגען, אַ פוהר צו פאהרען.) 


אידעל, (קומט אריין דורכ'ן גאסען טהיר, רערט זעהר שנעל) נו, וואו 
איז ער דיין פּארשוינדעל, הא? 


יעקב-יוסיל. אָט אין ער! און כ'האָב פאר אייך נאך אַ פּארשוינדעל, װועט 
איהר האָבען וואו ארויפצונעהמען? 


אידעל, פּלאץ איז דאָ גענונ! וואו איז ער דער צווייטער פּארשוינדעל? 


יעקב-יוסיל, ער איז דאָ! ער'ט באלד אריינקומען. 
אירעל, נו, נו, בחור'עץ, וואו איז דיין באנאזש? 
מאטעל. (אומצופריעדען) איכ'? אליין ארויסטראגען. 


אידעל. נו, קום זשע גיכער, ניטאָ קיין צייט, ניטאָ! (קנאקט מיט דער 
בייטש) נו, וואו איז ער שוין דער צווייטער פּארשוינדעל דיינער? 


יעקב-יוסיל. אָט באלד! (רופט) דאווידקא! אָט איז דאָ דער איזוואזש- 
טשיק! 
|. 


(דאווידקא מיט ברושקא'ן קומען צוריק פון צימער; זי טראנט מיט 
זיך אַ פּעקעל.) 


דאווידקא. (צוו ברושקא'ן) אלזא איך האף אז איהר װועט וויסען וואס 
איהר האָט דאָ צו טהון! 
ברושקא. געוויס! זייט גאנץ רוהינ! 


אידעל. אָט דאָס איז דער פּארשוינדעל? 


יעקב-יוסיל. יא. 
אירעל. (צו דאווירקא'ן) ווילסט פאָהרען צום באַהן, צי ניט? 
דאווידקא. געוויס װוויל איך! 


אידעל. נו, וואס זשע שטעחסטו, וואס? ניטאָ קיין צייט! װועסט געבען 
א חצי רו"כ? 


יעקב-יוסיל. אָ, ר' אידעל, ס'איז אביסעל צופיעל! 


אידעל. ס'איז אַן איבעריג פּאַרשױנדעל! די פערד וועלען דארפען צו- 
לעגען נאָך אַביסעל כח צו שלעפּען.... מ'וועט דארפען אַביסעל האָבער קויפען. 


דאווידקא. סימאכט ניט, ס'מאכט ניט! 

אירעל. נו, וואו איז דיין באנאזש? 

דאווידקא. כ'האָב קיין באַנאַזש ניט! (צו מאטלען) אלזא מיר געהען? 
מאטעל. יא. 

אידעל. מאכט דאָס גיכער! ניטאָ קיין צייט! (אב) 


(מאטעל געזעגענט זיך מיט אלעמען, זאגט צו צו שרייבען. צולעצט 
גיט ער אויך פיינעלען די האנד, יענע טהוט דאָס זעלבע, אונגערען.) 


דאווידקא. (צו יעקב-יוסיל'ען) נו, זייט געזונד! איך דאנק אייך זעהר 
פאר אלעס! און איך בעט אייך איהר זאלט ניט זיין ברוגז וואס כ'האָב אייך 
פארשאפט אַביסעל נעפּריאטנאסט! גלויבט מיר כ'האָב ניט געמיינט קיין 
שלעכטס!... 

יעקב-יוסיל. פאָהרט געזונטערהייד! כ'וועל אייך זאגען דעם אמת, כ'פאַר- 
שטעה אפילו ניט אלעס וואס איהר רעדט, כ'ווייסק אבער אז איהר ע... 
זייט זעהר אַ גוטער מענש! זאל אייך טאַקע גאָט העלפען, געבען הצלחה אין 
אלעס וואס איהר'ט טוה!!... שרייבט אמאהל אַ קארטעל... (טרעהרען שטיקען 
איט, פאלט פּלוצלונג אויף זיין האלז און קושט אים) 


דאווידקא. (צו מלכה'ן) זייט נעזונד, באלעבאסטע! 
מלכה. (קאלט) פאהר געזונד, פאהר געזונד! 


דאווידקא. (צו פיינעלען) און איהר פייגעלע, זייט געזונד! און זעהט 
העלפט אונטער צו דער ארבעט וואס מיר האָבען דאָ אנגעפאננען... איהר 
ווייסט דאָך וואס איך מיין... 


פייגעלע. (קאָן ניט רעדען, טרעהרען שטיקען איהר, שאקעלט בלויז צו 
מיט'ן קאפּ.) 

דאווידקא. (צוֹ ברושקא'ן) נו, זייס געזונד! (דריקט איהר האנר) און 
פארגעסט ניט! זעהר פיעפ ארבעט געבליבען אצונד פאר אייך! 


ברושקא. (מיט אנשטרענגונג, אונטער טרעהרען) זייט פאלשטענדינ 
רוהיג, דאוויר! פאהרט געזונד! (קאָן זיך ניט באהערשען, פאלט אויף זיין 
האלז און קושט אים. אלע בלייבען ערשטוינט.) 


(דאווירקא באפרייט זיך פון ברושקא'ן, געהט ארויס, נאָך אים מאטעל 
און די איבעריגע. אויפ'ן גאס הערען זיך נאך קורצע אבנעהאקטע גע- 
שפּרעכען, אַ נלאק פאנגם אָן צו קליננען, ס'הערט זיך רי פוהר זיך דער- 
ווייטערען פון הויז צוזאמען מיט'ן קלינגען.) 


(מלכה, יעקב-יוסיל, פיינעלע און ברושקא קעהרען זיך אום צוריק אין 
הויז. אלע שווייגען פאר זיך. אומעטיג. פּױזע.) 


פיינעלע. (פּלוצלונג) טאַטעניו, איז ער שוין טאַקע אװעקגעפאָהרען? 
(צואוויינט זיר שטאַרק און פאלט אויף ברושקא'ס האלז) 


יעקב-יוסיל. (ביים טיש) יא מיין קינד! (זיפצט) אַ גאלדענער בעפֿ 
מלאכה געווען.... 


מלכה. (אויף אַ שמוהל לעבען פענסטער אין הינטער גרונד) וועה איז 
מיר, וועה איז מיר! ארימער יתום מיינער, וואו װעט ער זיך נעבעך אהינ- 
טוהן אין רער פרעמר? 


(פּױיזע.) 


פאָרהאַנג פאַלט לאַנגזאם. 


